

REGOLAMENT TA' IMPLIMENTAZZJONI TAL-KUMMISSJONI (UE) 2021/2070

tal-25 ta' Novembru 2021

li jemenda r-Regolament (KE) Nru 474/2006 fir-rigward tal-lista ta' trasportaturi tal-ajru li huma pprojbiti milli joperaw jew li huma soġġetti għal restrizzjonijiet operattivi fl-Unjoni

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 2111/2005 tal-Parlament Ewropew u tal-Kunsill tal-14 ta' Diċembru 2005 dwar l-istabbiliment ta' lista Komunitarja ta' kumpaniji tal-ajru li huma soġġetti għal projbizzjoni ta' operar fil-Komunità u li jinforma lill-passiggieri tat-trasport bl-ajru dwar l-identità tal-kumpanija tal-ajru li topera, u li thassar l-Artikolu 9 tad-Direttiva 2004/36/KE⁽¹⁾, u b'mod partikolari l-Artikolu 4(2) tieghu,

Billi:

- (1) Ir-Regolament tal-Kummissjoni (KE) Nru 474/2006⁽²⁾ jistabbilixxi l-lista ta' trasportaturi tal-ajru li huma soġġetti għal projbizzjoni fuq l-operat fl-Unjoni.
- (2) Čerti Stati Membri u l-Aġenzija tal-Unjoni Ewropea għas-Sikurezza tal-Avjazzjoni ("l-Aġenzija") ghaddew lill-Kummissjoni informazzjoni li hija rilevanti għall-aggornament ta' dik il-lista, skont l-Artikolu 4(3) tar-Regolament (KE) Nru 2111/2005. Pajjiżi terzi u organizazzjonijiet internazzjonali wkoll ipprovdew informazzjoni rilevant. Jenħtieg li l-lista tiġi aggornata abbaži tal-informazzjoni pprovduta.
- (3) Il-Kummissjoni infurmat lit-trasportaturi tal-ajru kollha kkonċernati, direttament jew permezz tal-awtoritajiet responsabbi għas-sorveljanza regolatorja tagħhom, dwar il-fatti u l-kunsiderazzjonijiet essenzjalji li jiffurmaw il-bazi ta' deċiżjoni li timponilhom projbizzjoni fuq l-operat fl-Unjoni jew li timmodifika l-kundizzjonijiet ta' projbizzjoni fuq l-operat imposta fuq trasportatur tal-ajru li jkun inkluż fil-lista fl-Annessi A jew B tar-Regolament (KE) Nru 474/2006.
- (4) Il-Kummissjoni tat-l-opportunità lit-trasportaturi tal-ajru kkonċernati biex jikkonsultaw id-dokumentazzjoni rilevanti kollha, jissottomettu kummenti bil-miktub u jagħmlu preżentazzjoni orali lill-Kummissjoni u lill-Kumitat stabbilit bl-Artikolu 15 tar-Regolament (KE) Nru 2111/2005 (il-“Kumitat għas-Sikurezza tal-Ajru tal-UE”).
- (5) Il-Kummissjoni infurmat lill-Kumitat għas-Sikurezza tal-Ajru tal-UE dwar il-konsultazzjonijiet kongunti li għaddejjin, fil-qafas tar-Regolament (KE) Nru 2111/2005 u r-Regolament tal-Kummissjoni (KE) Nru 473/2006⁽³⁾, mal-awtoritajiet kompetenti u mat-trasportaturi tal-ajru tal-Armenja, tal-Comoros, tal-Iraq, tal-Kažakistan, tal-Libja, tal-Messiku, tal-Moldova, tal-Pakistan, tar-Russja u tas-Sudan t'Isfel. Il-Kummissjoni infurmat ukoll lill-Kumitat għas-Sikurezza tal-Ajru tal-UE dwar is-sitwazzjoni tal-avjazzjoni fil-Guinea Ekwatorjali, fil-Kongo (Brazzaville), f'Madagascar, fis-Sudan u fis-Suriname.
- (6) L-Aġenzija infurmat lill-Kummissjoni u lill-Kumitat għas-Sikurezza tal-Ajru tal-UE dwar il-valutazzjonijiet teknici mwettqa għall-evalwazzjoni inizjali u l-monitoraġġ kontinwu tal-awtorizzazzjonijiet minn operaturi ta' pajjiżi terzi ("TCO"), mahruġa skont ir-Regolament tal-Kummissjoni (UE) Nru 452/2014⁽⁴⁾.

⁽¹⁾ ĠU L 344, 27.12.2005, p. 15.

⁽²⁾ Ir-Regolament tal-Kummissjoni (KE) Nru 474/2006 tat-22 ta' Marzu 2006 li jistabbilixxi l-lista Komunitarja ta' kumpaniji tal-ajru li huma soġġetti għal projbizzjoni fuq l-operat fil-Komunità skont il-Kapitolu II tar-Regolament (KE) Nru 2111/2005 tal-Parlament Ewropew u tal-Kunsill (ĠU L 84, 23.3.2006, p. 14).

⁽³⁾ Ir-Regolament tal-Kummissjoni (KE) Nru 473/2006 tat-22 ta' Marzu 2006 li jistabbilixxi regoli ta' implementazzjoni għal-lista Komunitarja ta' trasportaturi tal-ajru li huma soġġetti għal projbizzjoni fuq l-operat fil-Komunità kif jissemma fil-Kapitolu II tar-Regolament (KE) Nru 2111/2005 tal-Parlament Ewropew u tal-Kunsill (ĠU L 84, 23.3.2006, p. 8).

⁽⁴⁾ Ir-Regolament tal-Kummissjoni (UE) Nru 452/2014 tad-29 ta' April 2014 li jistabbilixxi rekwiziti teknici u proceduri amministrattivi relatati mal-operazzjonijiet tal-ajru ta' pajjiżi terzi skont ir-Regolament (KE) Nru 216/2008 tal-Parlament Ewropew u tal-Kunsill, (ĠU L 133, 6.5.2014, p. 12).

- (7) L-Āgenzija infurmat ukoll lill-Kummissjoni u lill-Kumitat għas-Sikurezza tal-Ajru tal-UE dwar ir-riżultati tal-analizi tal-ispezzjonijiet fir-rampa li twettqu fil-kuntest tal-programm tal-Valutazzjoni tas-Sikurezza tal-Inġenji tal-Ajru Barranin ("SAFA"), f'konformità mar-Regolament tal-Kummissjoni (UE) Nru 965/2012 (⁹).
- (8) Barra minn hekk, l-Āgenzija infurmat lill-Kummissjoni u lill-Kumitat għas-Sikurezza tal-Ajru tal-UE dwar il-proġetti ta' assistenza teknika li saru fil-pajjiżi terzi milqutin minn projbizzjoni fuq l-operat skont ir-Regolament (KE) Nru 474/2006. Barra minn hekk, l-Āgenzija u Franzia pprovdew informazzjoni dwar il-pjanijiet u t-talbiet għal aktar assistenza teknika u kooperazzjoni biex tittejjeb il-kapaċċità amministrattiva u teknika tal-awtoritajiet tal-avjazzjoni civili fil-pajjiżi terzi, bil-ġħan li dawn ikunu meghħjuna jsolvu n-nuqqasijiet ta' konformità mal-istandardi internazzjonali tas-sikurezza tal-avjazzjoni civili applikabbli. L-Istati Membri gew mistiedna jirrispondu għal tali talbiet fuq bazi bilaterali, b'koordinazzjoni mal-Kummissjoni u mal-Āgenzija. F'dak ir-rigward, il-Kummissjoni saħqet mill-ġdid fuq is-siwi tal-ghosti ta' informazzjoni lill-komunità internazzjonali tal-avjazzjoni, b'mod partikolari permezz tal-ghosti ta' Shubja tal-Assistenza ghall-Implimentazzjoni tas-Sikurezza fl-Avjazzjoni tal-Organizzazzjoni tal-Avjazzjoni Ċivili Internazzjonali ("ICAO"), dwar l-assistenza teknika lil pajjiżi terzi pprovduta mill-Unjoni u mill-Istati Membri sabiex tittejjeb is-sikurezza tal-avjazzjoni mad-dinja kollha.
- (9) Il-Eurocontrol ipprovdiert lill-Kummissjoni u lill-Kumitat għas-Sikurezza tal-Ajru tal-UE b'agġornament dwar l-istatus tal-funzjoni ta' allarm tas-SAFA u tat-TCO u bi statistika dwar il-messaġġi ta' allert għat-trasportaturi tal-ajru pprobiti.

Trasportaturi tal-ajru tal-Unjoni

- (10) Wara l-analizi mill-Āgenzija tal-informazzjoni li ħarġet mill-ispezzjonijiet fir-rampa li twettqu fuq l-ingēnji tal-ajru tat-trasportaturi tal-ajru tal-Unjoni, kif ukoll mill-ispezzjonijiet ta' standardizzazzjoni li twettqu mill-Āgenzija, ikkomplimentata wkoll bl-informazzjoni li rriżultat minn spezzjonijiet u minn awditi spċifici li twettqu mill-awtoritajiet nazzjonali tal-avjazzjoni, diversi Stati Membri u l-Āgenzija, fir-rwol ta' awtorità kompetenti, hadu certi miżuri korrettivi u ta' infurzar u infurmaw lill-Kummissjoni u lill-Kumitat għas-Sikurezza tal-Ajru tal-UE dwar dawk il-miżuri.
- (11) L-Istati Membri u l-Āgenzija, fir-rwol ta' awtorità kompetenti, saħqu mill-ġdid li huma lesti jaġixxu kif meħtieg f'każ li informazzjoni pertinenti dwar is-sikurezza tkun tindika li jkun hemm riskji imminenti għas-sikurezza minhabba nuqqas ta' konformità min-naha tat-trasportaturi tal-ajru tal-Unjoni mal-istandardi internazzjonali rilevanti tas-sikurezza.

Trasportaturi tal-ajru mill-Armenja

- (12) F'Ġunju 2020, it-trasportaturi tal-ajru mill-Armenja gew inkluži fl-Anness A tar-Regolament (KE) Nru 474/2006, bir-Regolament ta' Implantazzjoni tal-Kummissjoni (UE) 2020/736 (⁹).
- (13) Fit-3 ta' Novembru 2021, il-Kummissjoni, l-Āgenzija, l-Istati Membri u l-Kumitat tal-Avjazzjoni Ċivili tal-Armenja ("CAC") kellhom laqgħa teknika, li matulha s-CAC ipprovda agġornament dwar l-azzjonijiet li tieħdu minn meta saret il-laqqha teknika tal-15 ta' April 2021 biex jiġu indirizzati n-nuqqasijiet tas-sikurezza identifikati. Is-CAC ipprovda ġarsa ġenerali tal-ahhar żviluppi rigward il-qafas legiżlattiv tal-avjazzjoni civili fl-Armenja, informazzjoni dwar l-iżvilupp ulterjuri tal-funzjonijiet u r-responsabbiltajiet tad-dipartiment/tas-sejjon tas-CAC, u l-Manwal tar-Riżorsi Umani.
- (14) Is-CAC informa wkoll lill-Kummissjoni dwar il-Manwal dwar il-Ġestjoni tas-Sikurezza li għadu kif ġie żviluppat u dwar it-tahrig tas-Sistema ta' Ĝestjoni tas-Sikurezza (SMS) segwit mill-persuna tas-CAC.

(⁹) Ir-Regolament tal-Kummissjoni (UE) Nru 965/2012 tal-5 ta' Ottubru 2012 li jistabbilixxi rekwiżiti teknici u proċeduri amministrattivi relatati mal-operazzjonijiet bl-ajru skont ir-Regolament (KE) Nru 216/2008 tal-Parlament Ewropew u tal-Kunsill (GU L 296, 25.10.2012, p. 1).

(⁹) Ir-Regolament ta' Implantazzjoni tal-Kummissjoni (UE) 2020/736 tat-2 ta' Ĝunju 2020 li jemenda r-Regolament (KE) Nru 474/2006 fir-rigward tal-lista ta' kumpaniji tal-ajru li huma pprojbiti milli joperaw jew li huma soggetti għal restrizzjoni operattivi fl-Unjoni (GU L 172, 3.6.2020, p. 7).

- (15) Barra minn hekk, is-CAC informa lill-Kummissjoni li ċ-Ċertifikati tal-Operaturi tal-Ajru ("AOC") tat-trasportaturi tal-ajru *Atlantis Armenian Airlines* u *Fly Armenia Airways* gew revokati, u li ġie ċċertifikat trasportatur tal-ajru ġdid, *Flyone Armenia* (AOC Nru 074). Peress li s-CAC ma wriex li għandu kapaċitā suffiċċenti biex jimplimenta u jinforza l-istandardi rilevanti tas-sikurezza, il-ħruġ ta' AOC lil dan it-trasportatur tal-ajru l-ġdid ma jiggħarantix konformità bżżejjed mal-istandardi tal-ajru internazzjonali.
- (16) Il-Kummissjoni tiehu nota tal-progress li sar mis-CAC fl-indirizzar tat-ħassib tas-sikurezza tal-avjazzjoni li f-Ġunju 2020 wassal ghall-inkluzjoni tat-trasportaturi tal-ajru ċċertifikati fl-Armenja fl-Anness A tar-Regolament (KE) Nru 474/2006. Madankollu, mill-informazzjoni u d-dokumentazzjoni pprovduti mis-CAC, ma hemmx bżżejjed evidenza li turi li n-nuqqasijiet tas-sikurezza identifikati matul iż-żjara ta' valutazzjoni tal-Unjoni fuq il-post tal-2020 gew indirizzati b'mod effettiv biex tiġi żgurata l-konformità mal-istandardi internazzjonali tas-sikurezza. Il-Kummissjoni se tkompli tinvolvi ruħha mas-CAC u tisvorvelja l-miżuri ulterjuri adottati u l-aktivitajiet imwettqa biex jiġu indirizzati dawk in-nuqqasijiet tas-sikurezza, inklużi l-kapaċitajiet ta' sorveljanza tas-sikurezza tas-CAC. F'dan il-kuntest, ġie nnutat li l-Aġenzija se tmexxi progett ta' assistenza teknika biex tappoġġa lis-CAC fl-isforzi tagħhom biex tittejjeb is-sorveljanza tas-sikurezza tal-avjazzjoni fl-Armenja.
- (17) F'konformità mal-kriterji komuni stabbiliti fl-Anness tar-Regolament (KE) Nru 2111/2005, il-Kummissjoni tikkunsidra li fir-rigward tat-trasportaturi tal-ajru mill-Armenja, jenhtieg li l-lista tat-trasportaturi tal-ajru li huma soġġetti għal projbizzjoni fuq l-operat fi ħdan l-Unjoni tigi emmata, biex *Flyone Armenia* jiġi inkluż fl-Anness A tar-Regolament (KE) Nru 474/2006, u biex *Atlantis Armenian Airlines* u *Fly Armenia Airways* jitneħħew minn dak l-Anness.
- (18) Jenhtieg li l-Istati Membri jkomplu jivverifikaw il-konformità effettiva tat-trasportaturi tal-ajru ċċertifikati fl-Armenja mal-istandardi tas-sikurezza internazzjonali rilevanti permezz tal-prioritizzazzjoni tal-ispezzjonijiet fir-rampa ta' dawk it-trasportaturi tal-ajru kollha, skont ir-Regolament (UE) Nru 965/2012.

Trasportaturi tal-ajru mill-Comoros

- (19) Fit-22 ta' Marzu 2006, it-trasportatur tal-ajru *Air Service Comores* ġie inkluż fl-Anness A tar-Regolament (KE) Nru 474/2006.
- (20) Fit-12 ta' Ottubru 2006, it-trasportatur tal-ajru *Air Service Comores* tressaq mill-Anness A għall-Anness B tar-Regolament (KE) Nru 474/2006, bir-Regolament tal-Kummissjoni (KE) Nru 1543/2006 (').
- (21) Bhala parti mill-aktivitajiet ta' monitoraġġ kontinwu tagħha, il-Kummissjoni talbet lill-Agence Nationale de l'Aviation Civile et de la Météorologie de l'Union des Comores ("ANACM") biex tipprovd lista tad-detenturi kollha ta' AOC ċċertifikati fil-Comoros.
- (22) Fil-15 ta' Lulju 2021, l-ANACM ikkonfermat bil-miktub il-waqfien tal-aktivitajiet tat-trasportatur tal-ajru *Air Service Comores*.
- (23) F'konformità mal-kriterji komuni stabbiliti fl-Anness tar-Regolament (KE) Nru 2111/2005, il-Kummissjoni tqis li l-lista tat-trasportaturi tal-ajru li huma soġġetti għal projbizzjoni tal-operat fl-Unjoni jenhtieg li tigi emmata biex it-trasportatur tal-ajru *Air Service Comores* jitneħħha mill-Anness B tar-Regolament (KE) Nru 474/2006.
- (24) Jenhtieg li l-Istati Membri jkomplu jivverifikaw il-konformità effettiva tat-trasportaturi tal-ajru ċċertifikati fil-Comoros mal-istandardi tas-sikurezza internazzjonali rilevanti permezz tal-prioritizzazzjoni tal-ispezzjonijiet fir-rampa ta' dawk it-trasportaturi tal-ajru kollha, skont ir-Regolament (UE) Nru 965/2012.
- (25) Meta kwalunkwe informazzjoni rilevanti dwar is-sikurezza turi riskji imminenti għas-sikurezza minħabba nuqqas ta' konformità mal-istandardi tas-sikurezza internazzjonali, tista' tkun meħtieġa azzjoni ulterjuri mill-Kummissjoni, f'konformità mar-Regolament (KE) Nru 2111/2005.

(') Ir-Regolament tal-Kummissjoni (KE) Nru 1543/2006 tat-12 ta' Ottubru 2006 li jemenda r-Regolament (KE) Nru 474/2006 filwaqt li jistabbilixxi l-lista Komunitarja ta' kumpaniji tal-ajru li huma soġġetti għal projbizzjoni fuq l-operat fil-Komunità skont il-Kapitolu II tar-Regolament (KE) Nru 2111/2005 tal-Parlament Ewropew u tal-Kunsill u kif emmadat bir-Regolament (KE) Nru 910/2006 (GU L 283, 14.10.2006, p. 27).

Trasportaturi tal-ajru mill-Iraq

- (26) FDicembru 2015, it-trasportatur tal-ajru Iraqi Airways gie inkluż fl-Anness A tar-Regolament (KE) Nru 474/2006, bir-Regolament ta' Implementazzjoni tal-Kummissjoni (UE) 2015/2322 (§).
- (27) Fis-17 ta' Ĝunju 2021, fuq talba tal-Iraq u bhala parti mill-attivitajiet ta' monitoraġġ kontinwu tal-Kummissjoni, il-Kummissjoni, l-Aġenzija, l-Istati Membri u l-Awtorità tal-Avjażżjoni Ċivil Iraqlina ("ICAA") kellhom laqgħa teknika. Matul dik il-laqgħa, l-ICAA pprovdiet aġġornament dwar l-azzjonijiet meħuda minn meta Iraqi Airways gie inkluż fl-Anness A tar-Regolament (KE) Nru 474/2006, kif ukoll informazzjoni dwar l-istatus tat-tlestija tal-Awditu fuq il-Baži ta' Dokumenti tal-Approċċ ta' Monitoraġġ Kontinwu tal-Programm Universali ta' Awditjar tas-Sorveljanza tas-Sikurezza ("USOAP CMA") tal-ICAO.
- (28) Barra minn hekk, l-ICAA indikat lill-Kummissjoni li r-rakkmandazzjoni jiet kollha li rriżultaw mill-progett ta' assistenza teknika lill-ICAA, ipprovduti mill-Aġenzija fl-2017, kienu gew indirizzati u implementati. Bhala komplement ghall-informazzjoni pprovduta qabel il-laqgħa teknika, l-ICAA impenjat ruħha li tipprovd aktar evidenza biex turi l-progress imsemmi. Matul it-tieni parti ta' dik il-laqgħa, fuq talba spċificha tal-Iraq, il-Kummissjoni u l-Aġenzija pprovdew kjarifiki fir-rigward tal-process ta' awtorizzazzjoni ta' TCO, fid-dawl ta' applikazzjoni futura għal awtorizzazzjoni jiet ta' TCO minn Iraqi Airways jew trasportaturi tal-ajru oħra cċertifikati fl-Iraq.
- (29) Il-Kummissjoni, matul il-laqgħa li saret fis-17 ta' Ĝunju 2021, spċificat li setgħet tikkunsidra li tneħħi lil Iraqi Airways mill-Anness A tar-Regolament (KE) Nru 474/2006 meta l-informazzjoni, inkluż permezz ta' żjara ta' valutazzjoni tal-Unjoni fuq il-post, tikkonferma l-konformità tal-Iraq mal-istandardi taċ-ċertifikazzjoni u tas-sorveljanza tal-ICAO, u Iraqi Airways juri lill-Aġenzija u lill-Kummissjoni li r-ragunijiet li wasslu għad-deċiżjoni negattiva dwar it-TCO fl-2015 gew solvuti.
- (30) Fkonformità mal-kriterji komuni stabbiliti fl-Anness tar-Regolament (KE) Nru 2111/2005, il-Kummissjoni tqis li bħalissa ma hemm l-ebda raġuni biex tiġi emendata l-lista tat-trasportaturi tal-ajru li huma soġġetti għal projbizzjoni fuq l-operat fl-Unjoni fir-rigward tat-trasportaturi tal-ajru mill-Iraq.
- (31) Jenħtieg li l-Istati Membri jkomplu jivverifikaw il-konformità effettiva tat-trasportaturi tal-ajru cċertifikati fl-Iraq mal-istandardi tas-sikurezza internazzjonali rilevanti permezz tal-prioritizzazzjoni tal-ispezzjoni jiet fir-rampa ta' dawk it-trasportaturi tal-ajru kollha, skont ir-Regolament (UE) Nru 965/2012.

Trasportaturi tal-ajru mill-Każakstan

- (32) FDicembru 2016, it-trasportaturi tal-ajru kollha mill-Każakstan tneħħew mill-Anness A tar-Regolament (KE) Nru 474/2006, bir-Regolament ta' Implementazzjoni tal-Kummissjoni (UE) 2016/2214 (º).
- (33) Fi Frar 2020, bhala parti mill-monitoraġġ kontinwu tas-sistema ta' sorveljanza tas-sikurezza fil-Każakstan, infethu konsultazzjoni jiet formali mal-awtoritajiet kompetenti tal-Każakstan. F'dak il-kuntest, fl-okkażjoni tal-laqgħat tiegħu f'Mejju u f'Novembru 2021, il-Kunitat għas-Sikurezza tal-Ajru tal-UE gie pprovdut b'harsa ġenerali tas-sitwazzjoni ta' sorveljanza tas-sikurezza fil-Każakstan.
- (34) Bhala segwitu għad-deliberazzjoni jiet tal-Kunitat għas-Sikurezza tal-Ajru tal-UE ta' Mejju 2021, l-experti mill-Kummissjoni, l-Aġenzija u l-Istati Membri wettqu żjara ta' valutazzjoni tal-Unjoni fuq il-post fil-Każakstan bejn il-11 u l-15 ta' Ottubru 2021 għand il-Kunitat tal-Avjażżjoni Ċivil tal-Każakstan ("CAC KZ") u għand l-Aviation Administration of Kazakhstan Joint Stock Company ("AAK"), kif ukoll kampjunar ta' tliet trasportaturi tal-ajru cċertifikati fil-Każakstan, jiġifieri Air Astana, Jupiter Jet u Qazaq Air.

(º) Ir-Regolament ta' Implementazzjoni tal-Kummissjoni (UE) 2015/2322 tal-10 ta' Diċembru 2015 li jemenda r-Regolament (KE) Nru 474/2006 li jistabbilixxi l-lista Komunitarja ta' kumpaniji tal-ajru li huma soġġetti għal projbizzjoni fuq l-operat fil-Komunità (GU L 328, 12.12.2015, p. 67).

(º) Ir-Regolament ta' Implementazzjoni tal-Kummissjoni (UE) 2016/2214 tat-8 ta' Diċembru 2016 li jemenda r-Regolament (KE) Nru 474/2006 fir-rigward tal-lista ta' kumpaniji tal-ajru li huma soġġetti għal projbizzjoni fuq l-operat fl-Unjoni (GU L 334, 9.12.2016, p. 6).

- (35) Iż-żara ta' valutazzjoni ffukat l-aktivitajiet tagħha fuq l-AAK fid-dawl tar-rwol predominant u r-responsabbiltà ta' dan tal-ahħar fil-kuntest tal-aktivitajiet ta' sorveljanza tat-trasportaturi tal-ajru cċertifikati fil-Kažakistan. Madankollu, rappreżentanti mis-CAC KZ ipparteċipaw fl-aktivitajiet kollha ta' valutazzjoni peress li ghadd ta' attivitajiet ta' politika, bhall-adozzjoni tal-proċeduri tal-AAK, huma fil-kompetenza tagħhom.
- (36) Miż-żara ta' valutazzjoni, huwa ċar li filwaqt li l-AAK turi punti tajbin, għad hemm dghħufijiet, bħal nuqqas ta' konformità mal-obbligli tal-AAK matul il-proċessi ta' certifikazzjoni tat-trasportaturi tal-ajru. Barra minn hekk, il-procċess ta' sorveljanza jenħtieg li jiġi adattat u, fejn meħtieg, jiġi msaħħah biex jiġi żgurat li t-trasportaturi tal-ajru kollha jkunu soġġetti għal sorveljanza proporzjonata mad-daqs u l-kumplessitā tagħhom, u biex tiġi żgurata konformità kontinwa mal-istandardi internazzjonali tas-sikurezza applikabli.
- (37) Barra minn hekk, jenħtieg li tingħata aktar attenzjoni mis-CAC KZ biex jiġi żgurat li l-qafas leġiżlattiv jinżamm aġġornat f'termini tal-integrazzjoni tal-emendi tal-Annessi tal-ICAO fir-regolamenti tal-Kažakistan. Is-CAC KZ u l-AAK jeħtieg li jiżguraw l-implementazzjoni ta' mekkaniżmi u proċeduri interni sodi li jsarrfu l-qafas legali u tekniku eżistenti f'attivitajiet u proċeduri ta' rutina tal-organizzazzjoni. F'dan il-kuntest, is-CAC KZ u l-AAK jenħtieg li jtejbu l-funkzjonijiet ġenerali tagħhom ta' gestjoni tal-kwalitā, kif ukoll il-Programm għas-Sikurezza tal-Istat tal-Kažakistan, biex jiżguraw li r-riskji potenziali għas-sikurezza jiġu identifikati u mmitigati kif xieraq b'mod sistemiku u f'waqtu.
- (38) Fir-rigward tal-aktivitajiet ta' licenzjar imwettqa mill-AAK, biex tiġi żgurata l-implementazzjoni tar-responsabbiltajiet ta' licenzjar tal-Kažakistan bħala Stat Kontraenti tal-ICAO, it-tim ta' valutazzjoni identifika oqsma li jeħtiegu titjib, b'mod partikolari, il-proċeduri tal-ispetturi, is-sistema tal-eżamijiet teoretici tal-ekwipaġġ tat-titjira, u l-proċeduri li jippermettu approċċ standardizzat għall-kwalifikasi tal-eżaminaturi tat-titjiriet u s-superviżjoni tagħhom.
- (39) Il-persunal tal-ajrunavigabbiltà għandu għarfien tajjeb tal-proċeduri fis-seħħi fl-AAK. Madankollu, hemm bżonn ta' aktar titjib, b'mod partikolari fil-qasam tat-taħriġ rikorrenti u specjalizzat biex jiġi għarantiti l-kwalifikasi meħtieġa tal-ispetturi. Il-kampjunar tal-aktivitajiet imwettqa mill-persunal tal-ajrunavigabbiltà wera devjazzjonijiet mir-rekwiziti, b'mod partikolari fl-oqsma taċ-ċertifikazzjoni u s-sorveljanza tal-operaturi u tal-organizzazzjoni tal-manutenzjoni.
- (40) Fit-13 ta' Ottubru 2021, it-tim ta' valutazzjoni wettaq żjara ddedikata għand Air Astana, it-trasportatur tal-ajru ewljeni tal-passiggieri u tal-merkanzija tal-Kažakistan. It-trasportatur tal-ajru għandu fis-seħħi SMS solida u li tiffunżjona tajjeb li tiġġenera *data* utli għat-trasportatur tal-ajru. B'mod ġenerali, abbażi tal-analiżi tal-kampjun, seta' jiġi kkonfermat li kien hemm fis-seħħi Sistema ta' Monitoraġġ tal-Konformità (CMS) robusta u funzjonali. Il-maniġment superjuri tal-kumpanija għandu sehim tajjeb ta' dawk is-sistemi u južahom biex jidentifika r-riskji u biex jieħu miżuri xierqa biex itaffi l-oghla riskji għal livelli accettabbli.
- (41) L-operazzjonijiet tat-trasportatur tal-ajru huma appoġġati minn persunal tekniku kwalifikat u minn stazzjonijiet bil-linjal b'kapacità ta' manutenzjoni. Matul iż-żara ma gew identifikati ebda problemi jew nuqqasijiet b'ruba ta' mal-qasam tal-ajrunavigabbiltà.
- (42) It-trasportatur tal-ajru wera sistema robusta u strutturata għall-kontroll tal-aspetti differenti tat-taħriġ għall-ekwipaġġ tat-titjira, għall-ekwipaġġ tal-kabina u għall-uffiċjali tal-operazzjoni tat-titjira/ghad-dispaċers tat-titjira, inklużi l-ghall-ġewwa u l-eżaminaturi tat-titjir. Il-fajls li fuqhom twettaq kampjunar urew it-traċċabbiltà taċ-ċertifikati tat-taħriġ, u li l-formoli mtlew kif suppost.
- (43) Fit-13 ta' Ottubru 2021, it-tim ta' valutazzjoni wettaq żjara ddedikata għand Jupiter Jet, trasportatur tal-ajru li jit-trasporta l-merkanzija bbażat f'Almaty. Twaqqaf fl-1996 bħala Joint-Stock Company Air Company ATMA u fl-2016 ingħata isem ġdid. Jopera servizzi charter *ad hoc* b'Antonov AN-12 wieħed.
- (44) Filwaqt li t-trasportatur tal-ajru žviluppa u implimenta SMS, hemm bżonn ta' aktar titjib sabiex jinkiseb il-livell ta' maturità meħtieġ tas-sistema.
- (45) It-trasportatur tal-ajru wera li għandu sistema soda u strutturata biex jikkontrolla l-aspetti differenti tal-kontinwitā tal-ajrunavigabbiltà.

- (46) Matul iż-żjara ġie ddeterminat li l-proċeduri relatati mal-Electronic Flight Bag (EFB), bħala parti mill-Manwal tal-Operazzjonijiet, kienu ġeneriči ħafna. Barra minn hekk, fil-Manwal tal-Operazzjonijiet, ġie identifikat ukoll li xi wħud mill-proċeduri ma kinux aġġornati jew žviluppati għalkollox, eż. il-kapitolu relatati mas-Sistema ghall-Prevenzjoni tal-Kollizjonijiet tat-Traffiku ("TCAS") ma kienx jinkludi s-sejhiet standard TCAS 7.1 kollha u l-proċeduri assoċjati. Hemm bżonn li l-Manwal tal-Operazzjonijiet jiġi rieżaminat u vverifikat ghall-konformità mal-istandardi applikabbli.
- (47) Qazaq Air, li twaqqaf fl-2015, huwa trasportatur interreġjonal tal-passiġġieri u tal-merkanzija bbażat f'Nur-Sultan li jopera flotta ta' hames ingēnji tal-ajru De Havilland Dash-8-Q400NG turboprop. Fl-14 ta' Ottubru 2021, it-tim ta' valutazzjoni wettaq żjara ddedikata għand it-trasportatur tal-ajru.
- (48) Qazaq Air għandu fis-seħħ SMS li tiġġenera *data* utli għat-trasportatur tal-ajru. Madankollu, matul il-valutazzjoni, ġie identifikat li Qazaq Air ma wettaqx l-attivitàjet kollha b'mod sistematiku skont ir-rekwiziti fil-Manwal dwar il-Ġestjoni tas-Sikurezza, eż. ma saru ebda awditi tas-sikurezza, u eżercizzju ta' rispons f'każ ta' emergenza kien għadu pendent.
- (49) It-trasportatur tal-ajru žviluppa u implimenta funzjoni ta' Monitoraġġ tal-Konformità, iżda hemm bżonn ta' aktar titjib biex jiġi żgurat il-potenzjal shih tiegħu, b'mod partikolari fir-rigward tal-gheluq tas-sejbiet tal-awditi interni.
- (50) Matul il-valutazzjoni, ġew osservati xi diskrepanzi mal-Manwal tal-Operazzjonijiet tat-trasportatur tal-ajru. Hemm thassib spċificu rigward il-fatt li t-trasportatur tal-ajru ma stabbilixxiex kriterji ta' kwalifika għal operazzjonijiet b'viżibbiltà baxxa għall-ekwipaggi tat-titjira, minkejja li t-trasportatur tal-ajru ġie approvat għal operazzjonijiet b'viżibbiltà baxxa.
- (51) Qazaq Air juža sistema kompjuterizzata ta' skedar u monitoraġġ tal-ekwipaggi għall-ekwipaggi tat-titjira tiegħu. Matul il-valutazzjoni tar-registro tat-taħriġ tad-dispacers tat-titjira, instab li ghadd ta' programmi ta' taħriġ li kellhom isiru kienu għadhom ma sarux.
- (52) Abbażi tad-deliberazzjonijiet tiegħu, il-Kumitat għas-Sikurezza tal-Ajru tal-UE wasal għall-konkluzjoni li jenħtieg li tingħata attenżjoni partikolari lill-monitoraġġ, inkluz permezz ta' seduta ta' CAC KZ kif ukoll tal-AAK fil-laqqha li jmiss tal-Kumitat għas-Sikurezza tal-Ajru tal-UE, tal-attivitàjet ta' segwitu tagħhom, biex jiġi indirizzati l-osservazzjonijiet li saru matul iż-żjara ta' valutazzjoni, u b'mod partikolari fir-rigward tal-elaborazzjoni u l-implimentazzjoni effettiva ta' pjan xieraq ta' azzjonijiet korrettivi.
- (53) F'konformità mal-kriterji komuni stabbiliti fl-Anness tar-Regolament (KE) Nru 2111/2005, il-Kummissjoni tqis li bħalissa ma hemm l-ebda raġuni biex tiġi emendata l-lista tat-trasportaturi tal-ajru li huma soġġetti għal projbizzjoni fuq l-operat fl-Unjoni fir-rigward tat-trasportaturi tal-ajru mill-Każakistan.
- (54) Jenħtieg li l-Istati Membri jkomplu jivverifikaw il-konformità effettiva tat-trasportaturi tal-ajru cċertifikati fil-Każakistan mal-istandardi tas-sikurezza internazzjonali rilevanti permezz tal-prioritizzazzjoni tal-ispezzjoni fir-rampa ta' dawk it-trasportaturi tal-ajru kollha, skont ir-Regolament (UE) Nru 965/2012.
- (55) Meta kwalunkwe informazzjoni rilevanti dwar is-sikurezza turi riskji imminenti għas-sikurezza minħabba nuqqas ta' konformità mal-istandardi tas-sikurezza internazzjonali, jista' jkun li tkun meħtieġa azzjoni ulterjuri mill-Kummissjoni, f'konformità mar-Regolament (KE) Nru 2111/2005.

Trasportaturi tal-ajru mil-Libja

- (56) F'Diċembru 2014, it-trasportaturi tal-ajru mil-Libja ġew inklużi fl-Anness A tar-Regolament (KE) Nru 474/2006, bir-Regolament ta' Implantazzjoni tal-Kummissjoni (UE) Nru 1318/2014 (¹⁰).
- (57) Permezz ta' ittra tat-2 ta' ġunju 2021, l-Awtorità tal-Avjazzjoni Ċivilji Libjana ("LYCAA") pprovdiet informazzjoni dwar l-istruttura, is-sistema ta' sorveljanza u l-attivitàjet tagħha, inkluzi l-manwali tal-proċeduri tal-ispetturi interni, l-istruzzjonijiet lill-organizzazzjoniċi civili, il-formoli għall-professjonisti u l-organizzazzjoniċi tal-avjazzjoni, il-miżuri ta' infurzar li ttieħdu mill-2019, kif ukoll il-lista attwali tad-detenturi tal-AOC u tal-ingēnji tal-ajru rregistrati.

⁽¹⁰⁾ Ir-Regolament ta' Implantazzjoni tal-Kummissjoni (UE) Nru 1318/2014 tal-11 ta' Diċembru 2014 li jemenda r-Regolament (KE) Nru 474/2006 li jistabbilixxi l-lista Komunitarja ta' kumpanji tal-ajru li huma soġġetti għal projbizzjoni fuq l-operat fil-Komunità (GU L 355, 12.12.2014, p. 8).

- (58) L-informazzjoni pprovdata tindika li l-LYCAA iċċertifikat żewġ trasportaturi tal-ajru ġodda, jiġifieri *Berniq Airways* (AOC 032/21) u *Hala Airlines* (AOC 033/21), u li *Global Aviation and Services* bidlet isimha għal *Global Air Transport*. Peress li l-LYCAA ma wrietz li kellha kapaċità suffiċċenti biex timplimenta u tinforza l-istandardi rilevanti tas-sikurezza, il-ħruġ ta' AOC għal dawn it-trasportaturi tal-ajru ġodda ma jiggantix konformità bizzżejjed mal-istandardi tas-sikurezza internazzjonali.
- (59) Fl-1 ta' Settembru 2021, fuq talba tal-Libja u bhala parti mill-attivitàjet ta' monitoraġġ kontinwu, il-Kummissjoni, l-Āġenzijsa, l-Istati Membri u r-rappreżzenti tal-LYCAA kellhom laqgħa teknika. Matul dik il-laqgħa, l-LYCAA pprovdiet harsa generali lejn l-organizzazzjoni u l-funzjonijiet tagħha, inklużi l-principji bažiċi tat-twettiq tagħha tas-sorveljanza tas-sikurezza. Informazzjoni oħra pprovdata mil-LYCAA inkludiet harsa generali aġġornata tal-izviluppi u s-sitwazzjoni attwali tal-azzjonijiet tagħhom li jindirizzaw ir-rakkomandazzjonijiet li jirrizultaw mill-progett ta' assistenza teknika lil-LYCAA, ipprovdata mill-Āġenzijsa fl-2019. L-LYCAA pprovdiet ukoll informazzjoni dwar ir-riżultati tal-Awdit fuq il-Baži ta' Dokumenti tas-USOAP CMA tal-ICAO, li twettaq fl-2020.
- (60) Filwaqt li l-LYCAA wriet progress limitat fl-implementazzjoni tal-istandardi internazzjonali tas-sikurezza, il-Kummissjoni u l-Kumitat tas-Sikurezza tal-Ajru tal-UE kkonkludew, abbażi tal-informazzjoni u d-dokumentazzjoni pprovduuti mil-LYCAA, inkluża l-informazzjoni pprovdata mil-LYCAA fil-laqgħa teknika tal-1 ta' Settembru 2021, li l-LYCAA ma rnexxilhiex turi konformità effettiva mal-istandardi internazzjonali rilevanti tas-sikurezza, u l-implementazzjoni tagħhom.
- (61) F'konformità mal-kriterji komuni stabbiliti fl-Anness tar-Regolament (KE) Nru 2111/2005, il-Kummissjoni tqis li l-lista tat-trasportaturi tal-ajru mil-Libja li huma soggetti għal projbizzjoni operattiva fl-Unjoni jenħtieg li tiġi emendata biex *Berniq Airways* u *Hala Airlines* jiġu inklużi fl-Anness A tar-Regolament (KE) Nru 474/2006.
- (62) Jenħtieg li l-Istati Membri jkomplu jivverifikaw il-konformità effettiva tat-trasportaturi tal-ajru ċċertifikati fil-Libja mal-istandardi tas-sikurezza internazzjonali rilevanti permezz tal-prioritazzjoni tal-ispezzjonijiet fir-rampa ta' dawk it-trasportaturi tal-ajru kollha, skont ir-Regolament (UE) Nru 965/2012.

Trasportaturi tal-ajru mill-Messiku

- (63) Qatt ma ġew inklużi trasportaturi tal-ajru mill-Messiku fl-Anness A jew B tar-Regolament (KE) Nru 474/2006.
- (64) Wara aċċident fatali tat-trasportatur tal-ajru Messikana *Global Air (Aerolíneas Damojh, S.A. de C.V.)* f'Kuba fit-18 ta' Mejju 2018, il-Kummissjoni kkuntattjat lil *Dirección General de Aeronáutica Civil* tal-Messiku ("DGAC Mexico") u talbet informazzjoni dettaljata. Fis-16 ta' Ottubru 2018, il-Kummissjoni, l-Āġenzijsa, u DGAC Mexico fethu konsultazzjonijiet formali, inkluża laqgħa teknika.
- (65) Abbażi tal-konsultazzjonijiet li saru, l-informazzjoni pprovdata u d-data mill-programmi SAFA u TCO tal-UE, li dak iż-żmien ma wrewx problemi serji jew sistemiċi, il-Kummissjoni qieset li s-sitwazzjoni tas-sikurezza tal-avjazzjoni fil-Messiku ma qajmitx thassib urgħenti dwar is-sikurezza.
- (66) Fil-25 ta' Mejju 2021, l-Amministrazzjoni Federali tal-Avjazzjoni tal-Istati Uniti ("FAA") tat-klassifikazzjoni tal-Kategorija 2 lil DGAC Mexico fil-qafas tal-programm tagħha tal-Valutazzjoni tas-Sikurezza tal-Avjazzjoni Internazzjonali ("IASA"), peress li qieset li DGAC Mexico ma kienx jissodisa l-istandardi internazzjonali tas-sikurezza.
- (67) Fit-23 ta' Ġunju 2021, il-Kummissjoni bagħtet ittra lil DGAC Mexico li permezz tagħha esprimiet thassib li tqajjem bid-deċiżjoni meħuda mill-FAA, u talbet kwalunkwe informazzjoni rilevanti li tindika l-firxa tat-thassib dwar is-sikurezza stabbilit mill-FAA.
- (68) Fl-20 ta' Settembru 2021, DGAC Mexico pprovda lill-Kummissjoni b'informazzjoni dwar in-nuqqasijiet identifikati mill-FAA fir-rigward tal-Elementi Kritiči tal-ICAO u dwar il-programmi u l-attivitàjet ta' assistenza teknika mwettqa biex dawk il-kwistjonijiet jiġu indirizzati kif suppost.

- (69) Abbaži tal-informazzjoni disponibbli, inkluża l-informazzjoni pprovduata minn DGAC Mexico fil-laqgħa tal-20 ta' Settembru 2021, il-Kummissjoni tqis li f'dan l-istadju, DGAC Mexico għandu l-kapaċità u r-rieda mehtiega biex jindirizza n-nuqqasijiet tas-sikurezza meta dawn jiġu identifikati.
- (70) F'konformità mal-kriterji komuni stabbiliti fl-Anness tar-Regolament (KE) Nru 2111/2005, il-Kummissjoni tqis li bħalissa ma hemm l-ebda raġuni biex tiġi emenda l-lista tat-trasportaturi tal-ajru li huma soġġetti għal projbizzjoni fuq l-operat fl-Unjoni fir-rigward tat-trasportaturi tal-ajru mill-Messiku.
- (71) Jenħtieg li l-Istati Membri jkomplu jivverifikaw il-konformità effettiva tat-trasportaturi tal-ajru cċertifikati fil-Messiku mal-istandard tas-sikurezza internazzjonali rilevanti permezz tal-prioritazzjoni tal-ispezzjonijiet fir-rampa ta' dawk it-trasportaturi tal-ajru kollha, skont ir-Regolament (UE) Nru 965/2012.
- (72) Meta kwalunkwe informazzjoni rilevanti dwar is-sikurezza turi riskji imminenti għas-sikurezza minħabba nuqqas ta' konformità mal-istandard tas-sikurezza internazzjonali, tista' tkun meħtiega azzjoni ulterjuri mill-Kummissjoni, f'konformità mar-Regolament (KE) Nru 2111/2005.

Trasportaturi tal-ajru mill-Moldova

- (73) F'April 2019, it-trasportaturi kollha tal-ajru mill-Moldova, ħlief Air Moldova, Fly One u Aerotranscargo ġew inklużi fl-Anness A tar-Regolament (KE) Nru 474/2006, bir-Regolament ta' Implantazzjoni tal-Kummissjoni (UE) 2019/618 (⁽¹⁾).
- (74) Bħala segwitu għad-deliberazzjonijiet tal-Kunitat għas-Sikurezza tal-Ajru tal-UE ta' Mejju 2021, l-esperti mill-Kummissjoni, l-Āgenzija u l-Istati Membri wettqu żjara ta' valutazzjoni fuq il-post fil-Moldova bejn l-20 u l-24 ta' Settembru 2021 għand l-Awtoritā tal-Avazzjoni Civili tal-Moldova ("CAAM"), kif ukoll kampjunar ta' tliet trasportaturi tal-ajru cċertifikati fil-Moldova, jiġifieri Terra Avia, Fly Pro u HiSky.
- (75) Ir-rapport taż-żjara ta' valutazzjoni jindika li s-CAAM kisbet titjib konsiderevoli f'għadd ta' oqsma minn meta saret iż-żjara ta' valutazzjoni tal-Unjoni fuq il-post fl-2019. Punt ta' rilevanza partikolari kien l-istabbiltà li ntlaħqet s-CAAM f'termini tal-abbozzar tar-regolamenti nazzjonali dwar l-avazzjoni u l-maturità ppreżentata fit-twettiq ta' sorveljanza xierqa u effettiva. Ĝie nnutat li s-CAAM għamlet sforzi konsiderevoli biex taġġonna l-maġgoranza tar-regolamenti nazzjonali, u biex tiżviluppa oħrajn godda. Is-CAAM qed taħdem fuq il-produzzjoni ta' materjal ta' gwida adegwat biex tappoġġa lill-personal tagħha fil-kompliti ta' sorveljanza tagħha.
- (76) Is-CAAM żviluppat Sistema tal-Ġestjoni tal-Kwalità b'sahħħitha. Il-pjan tal-awditjar għall-2021 ġie segwit, u l-awditi u l-ispezzjonijiet twettqu skont l-iskeda. Is-sejbiet li tqajmu bħala riżultat ta' din l-attività ġew, jew qed jiġu, indirizzati mill-personal responsabbi.
- (77) L-attivitàajiet ta' licenzjar jitwettqu mis-CAAM f'konformità mal-istandard internazzjonali tas-sikurezza. Madankollu, it-tim ta' valutazzjoni ddetermina oqsma fejn kien meħtieġ aktar titjib, b'mod partikolari l-finalizzazzjoni tas-sistema tal-eżamijiet teoretiċi ghall-bdoti privati u l-eżaminaturi medici maħtura, u t-tishħiħ tas-superviżjoni tal-eżaminaturi tat-titjir minn spettur tas-CAAM.
- (78) Il-programm ta' sorveljanza kontinwa huwa komprensiv f'termini ta' oqsma u għadd ta' awditi, u l-kwalifikasi u l-esperjenza tal-ispetturi huma indirizzati kif xieraq fit-tahriġ ippjanat eżistenti u futur. L-awditi mwettqa jiġu ddokumentati u mmonitorjati kif xieraq, b'mod partikolari f'termini ta' azzjonijiet meħħuda mit-trasportaturi tal-ajru, inklużi azzjonijiet korrettivi u analizi tal-kawzi ewlenin. Madankollu, hija meħtieġa standardizzazzjoni ulterjuri tal-proċeduri ta' spezzjoni, speċjalment fir-rigward tar-registrazzjoni tas-sejbiet li jkunu saru matul l-attivitàajiet ta' spezzjoni.
- (79) Is-CAAM tista' tattira biżżejjed personal, proporzjonat mad-daqi u l-kamp ta' applikazzjoni attwali tal-industrija tal-avazzjoni li fuqha titwettaq is-sorveljanza. Il-personal intervistat kollu kien ikkwalifikat u nstab li kellu għarfien tajjeb. Il-programmi u l-pjanijiet ta' tahriġ teoretiku kienu xierqa.

(⁽¹⁾) Ir-Regolament ta' Implantazzjoni tal-Kummissjoni (UE) 2019/618 tal-15 ta' April 2019 li jemenda r-Regolament (KE) Nru 474/2006 fir-rigward tal-lista ta' kumpaniji tal-ajru li huma pprojbiti milli joperaw jew li huma soġġetti għal restrizzjoni operattivi fl-Unjoni (GU L 106, 17.4.2019, p. 1).

- (80) It-tim ikkonkluda li s-CAAM għandha l-kapaċitajiet biex tissorvelja l-aktivitajiet tal-avjazzjoni fil-Moldova, u biex iżżomm sistema regolatorja soda, u timplimenta u tinforza r-regolamenti tal-avjazzjoni eżistenti sabiex tindirizza n-nuqqasijiet tas-sikurezza li jirriżultaw. Is-sistema tas-sorveljanza tas-sikurezza hija stabbilita sew fil-Moldova, ghalkemm għad hemm xi attivitajiet ghaddejjin li huma mmirati lejn it-titjib ulterjuri tas-sistema, u li għandhom l-għan li s-sistema tibqa' dejjem aġġornata mal-emendi reċenti li jsiru fl-istandardi internazzjonali tas-sikurezza.
- (81) *Terra Avia* ġie stabbilit fl-2005 bhala trasportatur tal-ajru privat, u qed jopera Boeing 747 għal titjuriet skedati tal-merkanzija, kif ukoll ingenu tal-ajru Airbus A320 għal titjuriet charter tal-passiġġieri. It-trasportatur tal-ajru għandu CMS u SMS li jiffunzjonaw. Matul il-valutazzjoni tal-SMS tat-trasportatur tal-ajru, it-tim identifika xi oqsma li jehtieġ aktar titjib. It-trasportatur tal-ajru wera attitudni pozittiva ħafna lejn it-titjib ulterjuri tas-sistemi tas-sikurezza.
- (82) Il-ġestjoni tal-Kontinwità tal-Ajrunavigabbiltà titwettaq minn żewġ strutturi differenti: waħda li tinsab fil-Moldova, u oħra li tinsab f'Sharjah (fl-Emirati Għarab Magħquda). It-tim ta' valutazzjoni kkonkluda li t-trasportatur tal-ajru kellu bżonn ittejjeb is-sistema tiegħu taż-żamma tar-rekords tal-aktivitajiet differenti ta' manutenzjoni mwettqa fil-postijiet differenti tal-inġenji tal-ajru tiegħu.
- (83) Il-Manwal tal-Operazzjonijiet ta' UAE jirrifletti l-operazzjonijiet imwettqa, u huwa abbozzat f'konformità mar-regolamenti applikabbi fil-Moldova, ghalkemm huwa meħtieġ aġġornament biex jinkludi politika dwar ogħetti perikoluži.
- (84) *Fly Pro* jopera żewġ inġenji tal-ajru tal-merkanzija Boeing 747. Is-CMS u l-SMS huma žviluppati u implimentati biss-hi, ghalkemm il-Manwal tal-ġestjoni tas-Sikurezza u l-Manwal tal-Monitoraġġ tal-Konformità jenħtieġ li jiġu emendati sabiex l-akkontabilità u r-responsabbiltajiet tal-Maniġer tas-Sikurezza u l-Maniġer tal-Monitoraġġ tal-Konformità jiġu allinjati. Fil-qasam tal-monitoraġġ tad-data dwar it-titjuriet, *Fly Pro* għandu programm stabbilit sew, li jinkludi sistema attiva ta' feedback.
- (85) *Fly Pro* għandu sistema robusta fis-seħħi għall-kontinwità tal-ajrunavigabbiltà, u jaġixxi b'mod kunfidenti fir-rwoli differenti tiegħu, ghalkemm il-proċess tad-dokumentazzjoni tal-aktivitajiet imwettqa jista' jittejeb.
- (86) Il-Manwal tal-Operazzjonijiet ta' *Fly Pro* jirrifletti l-operazzjonijiet imwettqa, u huwa abbozzat f'konformità mar-regolamenti applikabbi fil-Moldova. It-trasportatur tal-ajru jenħtieġ li jtejjeb il-metodologija amministrattiva li biha jirregista l-aktivitajiet kollha relatati mat-titjir, bhal pereżempju r-registri tal-vjaġġi. Barra minn hekk, jenħtieġ li l-Lista tat-Tagħmir Minimu tat-trasportatur tal-ajru tiġi adattata ahjar għall-ingenu tal-ajru li tapplika għalihi, u jenħtieġ li tkun soġġetta għal kontroll regolari u xieraq.
- (87) *HiSky* twaqqaf f'Settembru 2019, u jopera inġenju tal-ajru Airbus A319 waħdu, filwaqt li bl-istess mod għandu inġenju tal-ajru wieħed disponibbi skont arrangiamento ta' kiri bl-ekwipaġġ mat-trasportatur tal-ajru *HiSky Europe* iċċertifikat fir-Rumanija.
- (88) *HiSky* žviluppa u implimenta SMS solida li tiġġenera *data* utli għat-trasportatur tal-ajru. Is-CMS hija robusta u funzjonali, iżda għad hemm bżonn titjib zgħir f'termini tal-abbozzar tal-akkontabilità u tar-responsabbiltajiet tal-Maniġer tas-Sikurezza u tal-Maniġer tal-Monitoraġġ tal-Konformità. Il-manigħment superjuri tal-kumpanija għandu fehim tajjeb ta' dawn is-sistemi u južahom biex jidher id-aktivitajiet r-riski u biex jieħu miżuri xierqa biex itaffi l-ogħla riski għal livelli aċċettabbi.
- (89) *HiSky* žviluppa l-manwali meħtieġa li jinkludu l-politiki u li jiddeskrivu l-proċeduri assoċjati, li huma approvati mis-CAAM. Il-personal li jiċċertifika huwa mħarreġ sew fuq it-tipi ta' inġenji tal-ajru operati. Il-Manwal tal-Operazzjonijiet approvat bhalissa jirrifletti l-operazzjonijiet imwettqa, u huwa abbozzat f'konformità mar-regolamenti applikabbi fil-Moldova.
- (90) L-operazzjonijiet ta' *HiSky* huma appoġġati minn persunal tekniku kwalifikat u minn stazzjonijiet bil-linjal b'kapacità ta' manutenzjoni. It-trasportatur tal-ajru stabbilixxa sistema għall-monitoraġġ tat-taħbi u l-verifika tal-validità, u biex tiġi żgurata t-traċċabbiltà taċ-ċertifikati tat-taħbi u tal-formoli ta' verifika mimmlja.
- (91) Abbażi tal-eżitu taż-żjara ta' valutazzjoni tal-Unjoni fuq il-post, il-Kummissjoni stiednet lis-CAAM u lit-trasportaturi tal-ajru *Terra Avia*, *Fly Pro* u *HiSky* għal seduta quddiem il-Kumitat għas-Sikurezza tal-Ajru tal-UE fl-10 ta' Novembru 2021.

- (92) F'dik is-seduta, is-CAAM ippreżentat lill-Kummissjoni u lill-Kumitat għas-Sikurezza tal-Ajru tal-UE s-sistema fis-seħħ biex tigi żgurata s-sorveljanza tas-sikurezza tat-trasportaturi tal-ajru cċertifikati fil-Moldova. Spjegat li l-progress fl-implementazzjoni effettiva tal-istandardi internazzjonali tas-sikurezza kien ir-riżultat ta' serje ta' azzjonijiet li ttieħdu mill-2019 l'hawn. Filwaqt li enfasizzat l-impenn tagħha għal titjib kontinwu, is-CAAM ipprovdiet lill-Kummissjoni u lill-Kumitat għas-Sikurezza tal-Ajru tal-UE b'harsa ġenerali kompreksiva u dettaljata tal-implementazzjoni tal-pjan ta' azzjoni korrettiva li ġie żviluppat b'rispons għar-riżultati taż-żjara ta' valutazzjoni tal-Unjoni fuq il-post ta' Settembru 2021. Dan inkluda l-objettivi strategiċi ddefiniti għall-futur, bħal emendi għall-qafas legali tal-Moldova, il-manwali u l-proċeduri tas-CAAM, il-kontinwazzjoni tat-titjib tas-sistema tal-ġestjoni tal-kwalità, u t-titjib ulterjuri tal-implementazzjoni effettiva tal-istandardi internazzjonali tas-sikurezza.
- (93) Barra minn hekk, is-CAAM infurmat lill-Kummissjoni u lill-Kumitat għas-Sikurezza tal-Ajru tal-UE dwar il-pjanijiet ta' azzjoni korrettiva żviluppati mit-trasportaturi tal-ajru *Terra Avia*, *Fly Pro* u *HiSky*, b'rispons għar-riżultati taż-żjara ta' valutazzjoni tal-Unjoni fuq il-post fl-2021. Dawk il-pjanijiet ta' azzjoni korrettiva gew ikkoordinati mas-CAAM u gew approvati minnha, u gew integrati fl-aktivitajiet ta' sorveljanza tas-CAAM.
- (94) Matul is-seduta, is-CAAM impenjat ruħha li żżomm lill-Kummissjoni infurmata dwar l-azzjonijiet ulterjuri meħuda fir-rigward tal-bqja tal-osservazzjoni jiet li kienu saru matul iż-żjara ta' valutazzjoni tal-Unjoni fuq il-post fl-2021. Barra minn hekk, is-CAAM impenjat ruħha li twettaq djalogu kontinwu dwar is-sikurezza, inkluż permezz tal-provvista ta' informazzjoni rilevanti dwar is-sikurezza u permezz ta' laqgħat addizzjonal, jekk u meta l-Kummissjoni tqis li dan huwa meħtieġ.
- (95) Il-Kummissjoni enfasizzat, u l-awtoritajiet tal-Moldova rrikonoxxew, kemm hu importanti għalihom li jiżguraw stabbiltà u indipendenza kontinwa għat-tmexxija tas-CAAM, peress li kien ċar li dan kien fattur importanti fit-titjib li ntwera, speċjalment matul is-sena li ghaddiet.
- (96) Abbaži tal-informazzjoni kollha disponibbli bħalissa, inkluż ir-riżultati taż-żjara ta' valutazzjoni tal-Unjoni fuq il-post ta' Settembru 2021 u s-seduta fil-Kumitat għas-Sikurezza tal-Ajru tal-UE, huwa meqjus li hemm biżżejjed evidenza ta' konformità mal-istandardi tas-sikurezza internazzjonali applikabbi min-naħha tas-CAAM u t-trasportaturi tal-ajru cċertifikati fil-Moldova.
- (97) Fkonformità mal-kriterji komuni stabbiliti fl-Anness tar-Regolament (KE) Nru 2111/2005, il-Kummissjoni tikkunsidra li fir-rigward tat-trasportaturi tal-ajru mill-Moldova, jenhtieg li l-lista tat-trasportaturi tal-ajru li huma soġġetti għal projbizzjoni fuq l-operat fi ħdan l-Unjoni stabbilita fl-Anness A tar-Regolament (KE) Nru 474/2006 tigi emendata biex jitneħħew it-trasportaturi tal-ajru kollha mill-Moldova.
- (98) Jenħtieg li l-Istati Membri jkomplu jivverifikaw il-konformità effettiva tat-trasportaturi tal-ajru cċertifikati fil-Moldova mal-istandard tas-sikurezza internazzjonali rilevanti permezz tal-prioritizzazzjoni tal-ispezzjonijiet fir-rampa ta' dawk it-trasportaturi tal-ajru kollha, skont ir-Regolament (UE) Nru 965/2012.
- (99) Meta kwalunkwe informazzjoni rilevanti dwar is-sikurezza turi riskji imminenti għas-sikurezza minħabba nuqqas ta' konformità mal-istandard tas-sikurezza internazzjonali, tista' tkun meħtieġa azzjoni ulterjuri mill-Kummissjoni, f'konformità mar-Regolament (KE) Nru 2111/2005.

Trasportaturi tal-ajru mill-Pakistan

- (100) FMarzu 2007, *Pakistan International Airlines* ġie inkluż fl-Anness B tar-Regolament (KE) Nru 474/2006 bir-Regolament tal-Kummissjoni (KE) Nru 235/2007⁽¹²⁾, u sussegwentement tnejha minn dak l-Anness f'Novembru 2007 bir-Regolament tal-Kummissjoni (KE) Nru 1400/2007⁽¹³⁾.

⁽¹²⁾ Ir-Regolament ta' Implementazzjoni tal-Kummissjoni (KE) Nru 235/2007 tal-5 ta' Marzu 2007 li jemenda r-Regolament (KE) Nru 474/2006 li jistabbilixxi l-lista Komunitarja ta' kumpaniji tal-ajru li huma soġġetti għal projbizzjoni fuq l-operat fil-Komunità (GU L 66, 6.3.2007, p. 3).

⁽¹³⁾ Ir-Regolament ta' Implementazzjoni tal-Kummissjoni (KE) Nru 1400/2007 tat-28 ta' Novembru 2007 li jemenda r-Regolament (KE) Nru 474/2006 li jistabbilixxi l-lista Komunitarja ta' trasportaturi bl-ajru li huma suġġetti għal projbizzjoni fuq l-operat fi ħdan il-Komunità (GU L 311, 29.11.2007, p. 12).

- (101) Fl-24 ta' Ĝunju 2020, wara l-accident tat-22 ta' Mejju 2020 li fih kien involut inġenju tal-ajru tal-Pakistan International Airlines, stqarrija mill-Ministru Federali għall-Avjazzjoni tal-Pakistan ddikjarat li ghadd kbir ta' licenzji tal-ekwipaggi tat-titjira, maħruġa mill-Awtorità tal-Avjazzjoni Civili tal-Pakistan ("PCAA"), inkisbu permezz ta' mezzi froudenti.
- (102) Dak l-avveniment, u n-nuqqas apparenti ta' sorveljanza tas-sikurezza effettiva mill-PCAA, wasslu biex l-Aġenzija tissospendi l-awtorizzazzjonijiet tat-TCO ta' Pakistan International Airlines u ta' Vision Air b'effett mill-1 ta' Lulju 2020. Din is-sitwazzjoni għadha għaddejha, peress li, bħalissa, l-Aġenzija tqis li mhumiex issodisfati l-kundizzjonijiet kollha meħtieġa għat-tnejħija tas-sospensjoni.
- (103) Organizzazzjonijiet internazzjonali oħra tas-sikurezza tal-avjazzjoni wkoll irreagixxew għal din is-sitwazzjoni fil-Pakistan. Fil-15 ta' Lulju 2020, l-FAA naqqset il-grad tal-Pakistan għal klassifikazzjoni tal-Kategorija 2 bħala parti mill-programm tagħha tal-IASA. Fi Frar 2021, l-ICAO ippubblikat Thassib Sinifikanti dwar is-Sikurezza (SSC) fil-qasam tal-licenzjar u t-taħrif tal-persunal fir-rigward tal-proċess ta' licenzjar għall-ekwipaggi tat-titjira fil-Pakistan.
- (104) Fl-1 ta' Lulju 2020, il-Kummissjoni fetħet konsultazzjonijiet mal-PCAA skont l-Artikolu 3(2) tar-Regolament (KE) Nru 473/2006. F'dak il-kuntest, il-Kummissjoni, f'kooperazzjoni mal-Aġenzija u l-Istati Membri, organizzat ghadd ta' laqghat tekniċi mal-PCAA fid-9 ta' Lulju u l-25 ta' Settembru 2020, fil-15 u s-16 ta' Marzu 2021, u fil-15 ta' Ottubru 2021.
- (105) Matul dawk il-laqgħat ġew diskussi diversi kwistjonijiet, b'mod partikolari s-sorveljanza tat-trasportaturi tal-ajru ċċertifikati mill-Pakistan, inkluz l-SMS tagħhom. Il-Kummissjoni talbet informazzjoni u evidenza biex tivverifika jekk sitwazzjoni simili mhijiex prevalenti f'oqsma oħra li wkoll huma soġġetti għas-sorveljanza tas-sikurezza tal-PCAA, bhaċ-ċertifikazzjoni tal-ekwipaggi tal-kabina, il-licenzjar tal-inġiniera tal-manutenzjoni, jew iċ-ċertifikazzjoni tat-trasportaturi tal-ajru.
- (106) Il-PCAA ipprovdiet informazzjoni rilevanti li ġiet ivvalutata mill-Kummissjoni u mill-esperti tal-Aġenzija. Matul il-laqgħa tal-15 ta' Ottubru 2021, il-PCAA infurmat dwar l-azzjonijiet ulterjuri li ttieħdu biex jiġi indirizzat it-thassib identifikat mill-Kummissjoni. Dawk in-nuqqasijiet jinkludu nuqqasijiet ta' manigġjar tal-kwalità tal-proċeduri dokumentati, nuqqas ta' gwida għall-ispetturi, proċess mhux konformi għall-kwalifikazzjoni tal-Licenzji tal-Bdoti tat-Trasport bl-Ajru ("ATPL"), ftit li xejn jew l-ebda traċċar ta' azzjonijiet korrettivi bħala riżultat tas-sejbiet, u nuqqas ta' kapaċitajiet propriji tal-analizi tal-kawżi ewlenin. F'dak ir-rigward, u konxja wkoll dwar il-verifikasi tal-USOAP tal-ICAO li ġiet skedata bejn id-29 ta' Novembru u l-10 ta' Dicembru 2021, il-PCAA infurmat dwar ir-rieżami estensiv tal-manwali u l-proċeduri tagħhom, b'mod partikolari dwar il-bidliet fil-proċess ta' licenzjar tal-PCAA, kif ukoll dwar il-kontrolli interni biex tiġi vverifikata l-konformità mal-istandardi internazzjonali tas-sikurezza u biex jissolva l-SSC tal-ICAO.
- (107) Il-Kummissjoni talbet lill-PCAA tibgħat aktar informazzjoni dwar il-bidli fis-sistema ta' licenzjar tagħha, il-manwali u l-proċeduri ġoddha u/jew riveduti, ir-riżultati jew ir-rapporti tal-kontrolli interni, u n-notifika ta' differenza lill-ICAO dwar it-test tal-hiliet tal-ATPL.
- (108) Abbaži tal-informazzjoni disponibbli u l-iskambji mal-PCAA, il-Kummissjoni tirrikonoxxi l-isforzi tal-PCAA b'rabta mal-adozzjoni ta' azzjonijiet korrettivi biex jiġu indirizzati n-nuqqasijiet tas-sikurezza identifikati. Madankollu, il-Kummissjoni, bl-ġħajnejn tal-Aġenzija u l-Istati Membri, ma setgħetx tiddetermina b'mod car l-effettività u l-implimentazzjoni ta' tali miżuri korrettivi biex in-nuqqasijiet identifikati tas-sikurezza jittaffew b'mod sostenibbli. Abbaži ta' dan, il-Kummissjoni, għall-fini li tiddetermina jekk hijiex meħtieġa azzjoni ulterjuri skont ir-Regolament (KE) Nru 2111/2005, se tkompli timpenja ruħha mal-PCAA u timmonitorja l-miżuri ulterjuri adottati u l-azzjonijiet meħuda biex tiġi indirizzata s-sitwazzjoni fil-Pakistan, inkluz permezz tal-eżiżu tal-awditjar ippjanat tal-USOAP tal-ICAO, kif ukoll permezz ta' żjara ta' valutazzjoni tal-Unjoni fuq il-post fil-Pakistan.
- (109) Fkonformità mal-kriterji komuni stabbiliti fl-Anness tar-Regolament (KE) Nru 2111/2005, il-Kummissjoni tqis li bħalissa ma hemm l-ebda raġuni biex tiġi emndata l-lista tat-trasportaturi tal-ajru li huma soġġetti għal projbizzjoni fuq l-operat fl-Unjoni fir-rigward tat-trasportaturi tal-ajru mill-Pakistan.
- (110) Jenħtieg li l-Istati Membri jkomplu jivverifikaw il-konformità effettiva tat-trasportaturi tal-ajru ċċertifikati fil-Pakistan mal-istandardi tas-sikurezza internazzjonali rilevanti permezz tal-prioritazzjoni tal-ispezzjonijiet fir-rampa ta' dawk it-trasportaturi tal-ajru kollha, skont ir-Regolament (UE) Nru 965/2012.
- (111) Meta kwalunkwe informazzjoni rilevanti dwar is-sikurezza turi riskji imminenti għas-sikurezza minħabba nuqqas ta' konformità mal-istandardi tas-sikurezza internazzjonali, tista' tkun meħtieġa azzjoni ulterjuri mill-Kummissjoni, f'konformità mar-Regolament (KE) Nru 2111/2005.

Trasportaturi tal-ajru mir-Russia

- (112) Il-Kummissjoni, l-Aġenzija u l-awtoritajiet kompetenti tal-Istati Membri komplew jimmonitorjaw mill-qrib il-prestazzjoni tas-sikurezza tat-trasportaturi tal-ajru ċċertifikati fir-Russia u li joperaw fl-Unjoni, inkluż permezz tal-prioritizzazzjoni tal-ispezzjonijiet fir-rampa li twettqu fuq ċerti trasportaturi tal-ajru Russi, skont ir-Regolament (UE) Nru 965/2012.
- (113) Fil-31 ta' Awwissu 2020, it-trasportatur tal-ajru *SKOL Airline LLC*, iċċertifikat fir-Russia, applika għand l-Aġenzija għal awtorizzazzjoni ta' TCO. L-Aġenzija vvalutat dik l-applikazzjoni f'konformità mar-rekwiżiti stabbiliti fir-Regolament (UE) Nru 452/2014, u qajmet thassib fundamentali dwar is-sikurezza fir-rigward tan-nuqqas ta' *SKOL Airline LLC* li juri konformità mar-rekwiżiti stabbiliti fl-Artikolu 3 ta' dak ir-Regolament, b'mod partikolari l-istandard li jinsabu fl-Annessi tal-Konvenzjoni ta' Chicago dwar l-Avjażżjoni Ċivili Internazzjonali. Wara skambji estensivi mal-Aġenzija, *SKOL Airline LLC* iddeċċeda li jirtira l-applikazzjoni tiegħu fit-12 ta' Frar 2021.
- (114) Fil-25 ta' Marzu 2021, it-trasportatur tal-ajru *SKOL Airline LLC*, applika mill-ġdid għand l-Aġenzija għal awtorizzazzjoni ta' TCO. L-Aġenzija vvalutat dik l-applikazzjoni f'konformità mar-rekwiżiti stabbiliti fir-Regolament (UE) Nru 452/2014, u reġgħet qajmet thassib fundamentali dwar is-sikurezza fir-rigward tan-nuqqas ta' *SKOL Airline LLC* li juri konformità mar-rekwiżiti applikabbi stabbiliti fl-Artikolu 3 ta' dak ir-Regolament, b'mod partikolari l-istandard li jinsabu fl-Annessi tal-Konvenzjoni ta' Chicago dwar l-Avjażżjoni Ċivili Internazzjonali. L-Aġenzija kkonkludiet li *SKOL Airline LLC* ma ssodisfax dawk ir-rekwiżiti. Għalhekk, fid-19 ta' Lulju 2021, l-Aġenzija rrifxut l-applikazzjoni minħabba raġunijiet ta' sikurezza. It-trasportatur tal-ajru *SKOL Airline LLC* ma għamilx użu mid-dritt li jappella kontra din id-deċiżjoni f'konformità mal-Artikoli 108 sa 114 tar-Regolament (UE) 2018/1139 tal-Parlament Ewropew u tal-Kunsill (¹⁴).
- (115) Fl-20 ta' Ottubru 2021, ir-rappreżentanti mill-Kummissjoni, mill-Aġenzija u mill-Istati Membri ltaqgħu ma' rappreżentanti mill-Aġenzija Federali Russia tat-Trasport bl-Ajru ("FATA") biex jirrieżaminaw il-prestazzjoni tas-sikurezza tat-trasportaturi bl-ajru ċċertifikati fir-Russia abbaži ta' spezzjonijiet fir-rampa li twettqu fil-perjodu mill-24 ta' Marzu 2021 sal-1 ta' Ottubru 2021, u biex jidentifikasi fliema każjiet l-FATA jenħtieg li ssahħħah l-attivitajiet ta' sorveljanza tagħha.
- (116) Ir-rieżami tal-ispezzjonijiet fir-rampa tas-SAFA tat-trasportaturi tal-ajru ċċertifikati fir-Russia ma żvela l-ebda nuqqas tas-sikurezza sinifikanti jew rikorrenti. Matul il-laqqha ġew ippreżentati wkoll ir-riżultati tal-programm ta' monitoraġġ, implimentat mill-Aġenzija f'konformità mar-Regolament (UE) Nru 452/2014, tat-trasportaturi tal-ajru ċċertifikati fir-Russia li għandhom awtorizzazzjoni ta' TCO. Il-Kummissjoni nnutat li anki r-riżultati ta' dan il-programm ta' monitoraġġ ma żvelawx nuqqasijiet sinifikanti jew rikorrenti tas-sikurezza.
- (117) Wara r-rifxut tal-applikazzjoni ta' TCO tat-trasportatur tal-ajru *SKOL Airline LLC* minħabba raġunijiet ta' sikurezza, fit-22 ta' Ottubru 2021 it-trasportatur tal-ajru *SKOL Airline LLC* gie mistieden għal seduta mill-Kummissjoni u mill-Kumitat tas-Sikurezza tal-Ajru skedata ghad-9 ta' Novembru 2021. Fit-28 ta' Ottubru 2021, it-trasportatur tal-ajru *SKOL Airline LLC* ikkonferma l-partecipazzjoni tiegħu fis-seduta ppjanata.
- (118) Fit-28 ta' Ottubru 2021, l-FATA infurmat lill-Kummissjoni dwar projbizzjoni imposta fuq it-trasportatur tal-ajru *SKOL Airline LLC* li tipprojbixxi lit-trasportatur tal-ajru milli jopera titjuriet lil hinn mill-fruntiera tal-istat tar-Russia u talbet lill-Kummissjoni terġa' tikkunsidra l-ħtieġa għas-seduta tat-trasportatur tal-ajru *SKOL Airline LLC* peress li abbaži tad-deċiżjoni tal-FATA, *SKOL Airline LLC* ma jkunx jista' jopera fl-Unjoni.
- (119) Fit-3 ta' Novembru 2021, il-Kummissjoni infurmat lill-FATA li *SKOL Airline LLC* gie mistieden għas-seduta minħabba n-nuqqas tiegħu li juri konformità mal-istandard li jinsabu fl-Annessi tal-Konvenzjoni ta' Chicago dwar l-Avjażżjoni Ċivili Internazzjonali, u għal dik ir-raġuni hija żammet l-istedina għas-seduta.

(¹⁴) Ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjażżjoni ċivili u li jistabbilixxi Aġenzija tas-Sikurezza tal-Avjażżjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jħassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91 (GU L 212, 22.8.2018, p. 1).

- (120) Is-seduta tat-trasportatur tal-ajru SKOL Airline LLC saret fid-9 ta' Novembru 2021. Fuq talba tagħha stess, l-FATA ukoll ipparteċipat fis-seduta. Matul dik is-seduta, it-trasportatur tal-ajru SKOL Airline LLC irrintraċċa l-attivitajiet relatati maž-żewġ applikazzjonijiet għal awtorizzazzjoni ta' TCO. Enfasizza d-diffikultajiet li t-trasportatur tal-ajru ltaq' magħhom matul il-proċess biex juri l-konformità mar-rekwiziti tar-Regolament (UE) Nru 452/2014. Filwaqt li rrikonoxxa s-sejbiet kollha mqajma mill-Āgenzija, ma pprovda l-ebda informazzjoni dwar il-miżuri meħuda biex dawk is-sejbiet jiġu solvuti. Lanqas ma pprovda evidenza dwar l-istatus attwali tal-implimentazzjoni tal-azzjonijiet korrettivi għal dawk is-sejbiet. Abbażi tal-informazzjoni pprovduta mit-trasportatur tal-ajru SKOL Airline LLC qabel u waqt is-seduta, it-trasportatur tal-ajru ma jistax jidentifika nuqqasijiet ta' konformità fil-ċċarri, fil-ċċarri u fl-attivitajiet operattivi tiegħu.
- (121) L-FATA ddikjarat li ma kinitx appoġġat l-applikazzjoni mill-ġdid tal-25 ta' Marzu 2021 tat-trasportatur tal-ajru SKOL Airline LLC għal awtorizzazzjoni ta' TCO. L-FATA infurmat ukoll lill-Kummissjoni u lill-Kumitat għas-Sikurezza tal-Ajru tal-UE li kienet se twettaq awditi *ad hoc* addizzjonali ta' SKOL Airline LLC f'każ li t-trasportatur tal-ajru sussegwentement jerġa' jinvolvi ruhu mal-Āgenzija għal awtorizzazzjoni ta' TCO.
- (122) Abbażi tal-informazzjoni kollha disponibbli bhalissa, inkluż b'mod partikolari r-rifjut tal-applikazzjoni ta' TCO mill-Āgenzija minħabba raġunijiet ta' sikurezza fit-19 ta' Lulju 2021, u l-informazzjoni pprovduta matul is-seduta, il-Kummissjoni u l-Kumitat tas-Sikurezza tal-Ajru tal-UE kkonkludew li t-trasportatur tal-ajru SKOL Airline LLC naqas milli juri konformità mal-istandardi internazzjonali tas-sikurezza.
- (123) F'konformità mal-kriterji komuni stabbiliti fl-Anness tar-Regolament (KE) Nru 2111/2005, il-Kummissjoni tqis li l-lista tat-trasportaturi tal-ajru li huma sogġetti għal projbizzjoni operattiva fl-Unjoni jenħtieg li tiġi emdata biex it-trasportatur tal-ajru SKOL Airline LLC jiġi inkluż fl-Anness A tar-Regolament (KE) Nru 474/2006.
- (124) Jenħtieg li l-Istati Membri jkomplu jivverifikaw il-konformità effettiva tat-trasportaturi tal-ajru cċertifikati mir-Russia mal-istandardi tas-sikurezza internazzjonali rilevanti permezz tal-prioritazzjoni tal-ispezzjonijiet fir-rampa ta' dawk it-trasportaturi tal-ajru kollha, skont ir-Regolament (UE) Nru 965/2012.
- (125) Meta dawk l-ispezzjonijiet jidher kien imminenti għas-sikurezza minħabba nuqqas ta' konformità mal-istandardi tas-sikurezza internazzjonali, il-Kummissjoni tista' timponi projbizzjoni fuq l-operat fuq it-trasportaturi tal-ajru cċertifikati fir-Russia kkonċernati u tinkludihom fl-Anness A jew B tar-Regolament (KE) Nru 474/2006.

Trasportaturi tal-ajru mis-Sudan t'Isfel

- (126) Qatt ma ġew inklużi trasportaturi tal-ajru mis-Sudan t'Isfel fl-Anness A jew B tar-Regolament (KE) Nru 474/2006.
- (127) F'dawn l-aħħar tliet snin, seħħew disa' aċċidenti u incidenti serji fis-Sudan t'Isfel, inkluż it-tiġrif, fit-2 ta' Marzu 2021, ta' ingenu tal-ajru Let-410 bir-registrazzjoni HK-4274, operat minn South Sudan Supreme Airlines, li rriżulta f'10 fatalitajiet, u t-tiġrif reċenti, fit-2 ta' Novembru 2021, ta' ingenu tal-ajru Antonov AN-26 bir-registrazzjoni TR-NGT, li rriżulta f'hames fatalitajiet. Fiż-żewġ każżejjiet, l-awtenticietà tal-marki tar-registrazzjoni għet ikkontestata, peress li dawn jidhru li ma għadhomx validi, u konsegwentement jista' jkun li ntużaw fuq l-ingħenji tal-ajru involuti bhala marki tar-registrazzjoni foloz. Iċ-ċirkostanzi li fihom seħħew dawk l-avvenimenti qajmu thassib dwar il-kapaċitajiet tal-Awtoritāt tal-Avjażżoni Civili tas-Sudan t'Isfel ("SSCAA") li twettaq sorveljanza xierqa tas-sikurezza tat-trasportaturi tal-ajru li jinsabu taħt ir-responsabbiltà tagħha.
- (128) Fis-26 ta' Marzu 2021, il-Kummissjoni indirizzat ittra lill-SSCAA li biha esprimiet it-thassib tagħha dwar is-sitwazzjoni tas-sikurezza tal-avjażżoni fis-Sudan t'Isfel, u talbet dokumenti li jiddeskrivu l-istruttura u l-organizzazzjoni tal-SSCAA, is-sistema ta' cċertifikazzjoni u ta' sorveljanza tagħha, u l-attivitajiet ta' sorveljanza mwettqa fuq it-trasportaturi tal-ajru cċertifikati fis-Sudan t'Isfel. Intalbet ukoll informazzjoni fir-rigward tal-istatus tad-detenturi attwali tal-AOC, l-ingħenji tal-ajru rregistrati fis-Sudan t'Isfel, l-organizzazzjonijiet tal-manutenzjoni, u l-licenzji tal-ekwipaqgħ tat-titjira.

- (129) Fit-23 ta' Lulju 2021, l-SSCAA wieġbet ghall-mistoqsijiet tal-Kummissjoni, u gharrfet li l-AOC ta' *South Sudan Supreme Airlines* gie sospiż. Barra minn hekk, gharrfet lill-Kummissjoni li, minhabba suspecti relatati mar-registrazzjoni tal-inġenji tal-ajru involuti f'dawk l-inċidenti, l-SSCAA kienet qed twettaq rieżami tal-operaturi tal-inġenji tal-ajru u tal-AOCs kolha fil-pajjiż. Barra minn hekk, l-SSCAA ikkomunikat li kienu għaddejjin azzjonijiet ta' titjib fl-oqsma tar-Regolamenti, tal-Manwali u tat-Taħriġ. Madankollu, l-SSCAA naqset milli tippordi s-sett ta' dokumenti mitlub.
- (130) Fil-5 ta' Ottubru 2021, il-Kummissjoni bagħtet ittra oħra lill-SSCAA fejn tennet it-talba tagħha li d-dokumenti msemmija hawn fuq jiġu pprezentati sa mhux aktar tard mit-18 ta' Ottubru 2021. Fl-ittra, il-Kummissjoni cċarar ukoll li n-nuqqas li l-informazzjoni mitluba tīgħi pprovduta fil-ħin jitqies bħala nuqqas ta' kooperazzjoni mill-SSCAA, meta tqajjem thassib dwar is-sistema ta' sorveljanza tas-sikurezza tas-Sudan t'Isfel.
- (131) Fil-5 ta' Novembru 2021, id-Delegazzjoni tal-UE f'Juba, is-Sudan t'Isfel, iltaqgħet mal-kap tal-SSCAA, li kkonferma li l-ittra tal-5 ta' Ottubru 2021 kienet waslet. L-SSCAA impenjat ruħha li tibqiegħi tweġibet ghall-mistoqsijiet sal-ahhar ta' Novembru, u pprovdiet żewġ dokumenti li jinkludu informazzjoni dwar il-Programm ta' Spezzjoni, Sorveljanza u Verifika tal-SSCAA, kif ukoll rapporti dwar ir-reviżjonijiet ta' certi trasportaturi tal-ajru u dwar ingenji tal-ajru rregistrati barra l-pajjiż li joperaw fis-Sudan t'Isfel. Il-Kummissjoni se tistudja bir-reqqa d-dokumentazzjoni li se tingħata, biex tiddeċiedi jekk l-SSCAA hijiex se tīgħi mistiedna għal-laqgħa li jmiss tal-Kumitat tas-Sikurezza tal-Ajru tal-UE.
- (132) F'konformità mal-kriterji komuni stabbiliti fl-Anness tar-Regolament (KE) Nru 2111/2005, u fid-dawl tal-konsultazzjoni jiet li għaddejjin mal-SSCAA li nbew skont l-Artikolu 3 tar-Regolament tal-Kummissjoni (KE) Nru 473/2006, il-Kummissjoni tqis li bħalissa ma hemm l-ebda raġuni biex tīgħi emendata l-lista tat-trasportaturi tal-ajru li huma soġġetti għal projbizzjoni fuq l-operat fl-Unjoni fir-rigward tat-trasportaturi tal-ajru mis-Sudan t'Isfel.
- (133) Jenħtieg li l-Istati Membri jkomplu jivverifikaw il-konformità effettiva tat-trasportaturi tal-ajru cċertifikati fis-Sudan t'Isfel mal-istards tas-sikurezza internazzjonali rilevanti permezz tal-prioritizzazzjoni tal-ispezzjonijiet fir-rampa ta' dawk it-trasportaturi tal-ajru kollha, skont ir-Regolament (UE) Nru 965/2012.
- (134) Meta kwalunkwe informazzjoni rilevanti dwar is-sikurezza turi riskji imminenti għas-sikurezza minħabba nuqqas ta' konformità mal-istards tas-sikurezza internazzjonali, tista' tkun meħtieġa azzjoni ulterjuri mill-Kummissjoni, f'konformità mar-Regolament (KE) Nru 2111/2005.
- (135) Għalhekk jenħtieg li r-Regolament (KE) Nru 474/2006 jiġi emendat skont dan.
- (136) Minħabba l-implikazzjoni jiet tas-sikurezza, l-Artikoli 5 u 6 tar-Regolament (KE) Nru 2111/2005 jirrikonox Xu l-bżonn li jittieħdu deciżjonijiet malajr u, meta jkun xieraq, b'urgenza. Ġħaldaqstant, huwa essenzjali li, sabiex jiġu mharsa l-informazzjoni sensittiva kif ukoll il-pubbliku li jivvja għaqqa, kwalunkwe deciżjonijiet fil-kuntest tal-agġornament tal-lista tat-trasportaturi tal-ajru li huma soġġetti għal projbizzjoni jew restrizzjoni tal-operat fl-Unjoni jiġu ppubbliki u jidħlu fis-seħħ minnufi wara l-adozzjoni tagħhom.
- (137) Il-miżuri previsti f'dan ir-Regolament huma f'konformità mal-opinjoni tal-Kumitat għas-Sikurezza tal-Ajru tal-UE stabbilit bl-Artikolu 15 tar-Regolament (KE) Nru 2111/2005,

ADOTTAT DAN IR-REGOLAMENT:

Artikolu 1

Ir-Regolament (KE) Nru 474/2006 huwa emendat kif ġej:

- (1) L-Anness A huwa sostitwit bit-test fl-Anness I ta' dan ir-Regolament;
- (2) L-Anness B huwa sostitwit bit-test fl-Anness II ta' dan ir-Regolament.

Artikolu 2

Dan ir-Regolament għandu jidhol fis-seħħ l-ghada tal-jum tal-pubblikazzjoni tiegħi f'Il-Ġurnal Ufficjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Novembru 2021.

*Għall-Kummissjoni
F'issem il-President,*

Adina VĂLEAN

Membru tal-Kummissjoni

—

ANNESS I

“Anness A

LISTA TA’ KUMPAÑIJI TAL-AJRU LI HUMA PPROJBITI MILLI JOPERAW FL-UNJONI, B’XI EČČEZZJONIJIET (¹)

| Isem l-entità legali tal-kumpanija tal-ajru kif muri fuq l-AOC tagħha (u l-isem kummerċjali tagħha, jekk dan ikun differenti) | In-numru taċ-Ċertifikat tal-Operator tal-Ajru (“l-AOC”) jew tal-Liċenzja tal-Operat | Deżejnjatur bi tliet ittri tal-ICAO | L-Istat tal-Operator |
|--|---|-------------------------------------|----------------------|
| AVIOR AIRLINES | ROI-RNR-011 | ROI | il-Venezwela |
| BLUE WING AIRLINES | SRBWA-01/2002 | BWI | is-Suriname |
| IRAN ASEMAN AIRLINES | FS-102 | IRC | l-Iran |
| IRAQI AIRWAYS | 001 | IAW | l-Iraq |
| MED-VIEW AIRLINE | MVA/AOC/10-12/05 | MEV | in-Nigerja |
| AIR ZIMBABWE (PVT) | 177/04 | AZW | iż-Żimbabwe |
| SKOL AIRLINE LLC | 228 | CDV | ir-Russja |
| Il-kumpaniji tal-ajru kollha ċċertifikati mill-awtoritajiet tal-Afganistan responsabbi għas-sorveljanza regolatorja, fosthom | | | l-Afganistan |
| ARIANA AFGHAN AIRLINES | AOC 009 | AFG | l-Afganistan |
| KAM AIR | AOC 001 | KMF | l-Afganistan |
| It-trasportaturi tal-ajru kollha ċċertifikati mill-awtoritajiet tal-Angola responsabbi għas-sorveljanza regolatorja, hlief TAAG Angola Airlines u Heli Malongo, fosthom | | | l-Angola |
| AEROJET | AO-008/11-07/17 TEJ | TEJ | l-Angola |
| GUICANGO | AO-009/11-06/17 YYY | Mhux magħruf | l-Angola |
| AIR JET | AO-006/11-08/18 MBC | MBC | l-Angola |
| BESTFLYA AIRCRAFT MANAGEMENT | AO-015/15-06/17YYY | Mhux magħruf | l-Angola |
| HELIANG | AO 007/11-08/18 YYY | Mhux magħruf | l-Angola |
| SJL | AO-014/13-08/18YYY | Mhux magħruf | l-Angola |
| SONAIR | AO-002/11-08/17 SOR | SOR | l-Angola |
| It-trasportaturi tal-ajru kollha ċċertifikati mill-awtoritajiet tal-Armenja responsabbi għas-sorveljanza regolatorja, inkluzi | | | l-Armenja |

(¹) Il-kumpaniji tal-ajru mniżżlin fl-Anness B jistgħu jithallew jeżercitaw id-drittijiet tat-traffiku tagħhom billi jużaw ingenji tal-ajru mikriji bl-ekwipagg mingħand kumpanija tal-ajru li mhixiex soġġetta għal projbizzjoni fuq l-operat, dejjem jekk jitharsu l-istandardi rilevanti tas-sikurezza.

| | | | |
|--|------------------|--------------|--|
| AIRCOMPANY ARMENIA | AM AOC 065 | NGT | l-Armenja |
| ARMENIA AIRWAYS | AM AOC 063 | AMW | l-Armenja |
| ARMENIAN HELICOPTERS | AM AOC 067 | KAV | l-Armenja |
| FLYONE ARMENIA | AM AOC 074 | | l-Armenja |
| NOVAIR | AM AOC 071 | NAI | l-Armenja |
| SHIRAK AVIA | AM AOC 072 | SHS | l-Armenja |
| SKYBALL | AM AOC 073 | N/A | l-Armenja |
| It-trasportaturi tal-ajru kollha ċċertifikati mill-awtoritajiet tal-Kongo (Brazzaville) responsabqli għas-sorveljanza regolatorja, inkluži | | | il-Kongo (Brazzaville) |
| CANADIAN AIRWAYS CONGO | CG-CTA 006 | TWC | il-Kongo (Brazzaville) |
| EQUAFLIGHT SERVICES | CG-CTA 002 | EKA | il-Kongo (Brazzaville) |
| EQUAJET | RAC06-007 | EKJ | il-Kongo (Brazzaville) |
| TRANS AIR CONGO | CG-CTA 001 | TSG | il-Kongo (Brazzaville) |
| SOCIETE NOUVELLE AIR CONGO | CG-CTA 004 | Mhux magħruf | il-Kongo (Brazzaville) |
| Il-kumpaniji tal-ajru kollha ċċertifikati mill-awtoritajiet tar-Repubblika Demokratika tal-Kongo (RDK) responsabqli ghas-sorveljanza regolatorja, fosthom | | | ir-Repubblika Demokratika tal-Kongo (RDK) |
| AIR FAST CONGO | AAC/DG/OPS-09/03 | Mhux magħruf | ir-Repubblika Demokratika tal-Kongo (RDK) |
| AIR KATANGA | AAC/DG/OPS-09/08 | Mhux magħruf | ir-Repubblika Demokratika tal-Kongo (RDK) |
| BUSY BEE CONGO | AAC/DG/OPS-09/04 | Mhux magħruf | ir-Repubblika Demokratika tal-Kongo (RDK) |
| COMPAGNIE AFRICAINE D'AVIATION (CAA) | AAC/DG/OPS-09/02 | Mhux magħruf | ir-Repubblika Demokratika tal-Kongo (RDK) |
| CONGO AIRWAYS | AAC/DG/OPS-09/01 | Mhux magħruf | ir-Repubblika Demokratika tal-Kongo (RDK) |
| KIN AVIA | AAC/DG/OPS-09/10 | Mhux magħruf | ir-Repubblika Demokratika tal-Kongo (RDK) |
| MALU AVIATION | AAC/DG/OPS-09/05 | Mhux magħruf | ir-Repubblika Demokratika tal-Kongo (RDK) |
| SERVE AIR CARGO | AAC/DG/OPS-09/07 | Mhux magħruf | ir-Repubblika Demokratika tal-Kongo (RDK) |
| SWALA AVIATION | AAC/DG/OPS-09/06 | Mhux magħruf | ir-Repubblika Demokratika tal-Kongo (RDK) |

| | | | |
|--|---------------------------|--------------|---|
| MWANT JET | AAC/DG/OPS-09/09 | Mhux magħruf | ir-Repubblika Demokratika tal-Kongo (RDC) |
| Il-kumpaniji tal-ajru kollha ċċertifikati mill-awtoritajiet tal-Djibouti responsabbli għas-sorveljanza regolatorja, fosthom | | | il-Djibouti |
| DAALLO AIRLINES | Mhux magħruf | DAO | il-Djibouti |
| Il-kumpaniji tal-ajru kollha ċċertifikati mill-awtoritajiet tal-Guinea Ekwatorjali responsabbli għas-sorveljanza regolatorja, fosthom | | | il-Guinea Ekwatorjali |
| CEIBA INTERCONTINENTAL | 2011/0001/MTTCT/DGAC/SOPS | CEL | il-Guinea Ekwatorjali |
| CRONOS AIRLINES | 2011/0004/MTTCT/DGAC/SOPS | Mhux magħruf | il-Guinea Ekwatorjali |
| Il-kumpaniji tal-ajru kollha ċċertifikati mill-awtoritajiet tal-Eritrea responsabbli għas-sorveljanza regolatorja, fosthom | | | l-Eritrea |
| ERITREAN AIRLINES | AOC Nru 004 | ERT | l-Eritrea |
| NASAIR ERITREA | AOC Nru 005 | NAS | l-Eritrea |
| It-trasportaturi tal-ajru kollha ċċertifikati mill-awtoritajiet tal-Kirgizistan responsabbli għas-sorveljanza regolatorja, inkluzi | | | il-Kirgizistan |
| AEROSTAN | 08 | BSC | il-Kirgizistan |
| AIR COMPANY AIR KG | 50 | Mhux magħruf | il-Kirgizistan |
| AIR MANAS | 17 | MBB | il-Kirgizistan |
| AVIA TRAFFIC COMPANY | 23 | AVJ | il-Kirgizistan |
| FLYSKY AIRLINES | 53 | FSQ | il-Kirgizistan |
| HELI SKY | 47 | HAC | il-Kirgizistan |
| KAP.KG AIRCOMPANY | 52 | KGS | il-Kirgizistan |
| SKY KG AIRLINES | 41 | KGK | il-Kirgizistan |
| TEZ JET | 46 | TEZ | il-Kirgizistan |
| VALOR AIR | 07 | VAC | il-Kirgizistan |
| Il-kumpaniji tal-ajru kollha ċċertifikati mill-awtoritajiet tal-Liberja responsabbli għas-sorveljanza regolatorja. | | | il-Liberja |

| | | | |
|---|------------|--------------|-----------------|
| Il-kumpaniji tal-ajru kollha ċċertifikati mill-awtoritajiet tal- Libja responsabbli għas- sorveljanza regolatorja, fosthom | | | il-Libja |
| AFRIQIYAH AIRWAYS | 007/01 | AAW | il-Libja |
| AIR LIBYA | 004/01 | TLR | il-Libja |
| AL MAHA AVIATION | 030/18 | Mhux magħruf | il-Libja |
| BERNIQ AIRWAYS | 032/21 | BNL | il-Libja |
| BURAQ AIR | 002/01 | BRQ | il-Libja |
| GLOBAL AIR TRANSPORT | 008/05 | GAK | il-Libja |
| HALA AIRLINES | 033/21 | HTP | il-Libja |
| LIBYAN AIRLINES | 001/01 | LAA | il-Libja |
| LIBYAN WINGS AIRLINES | 029/15 | LWA | il-Libja |
| PETRO AIR | 025/08 | PEO | il-Libja |
| Il-kumpaniji tal-ajru kollha ċċertifikati mill-awtoritajiet tan-Nepal responsabbli għas- sorveljanza regolatorja, fosthom | | | in-Nepal |
| AIR DYNASTY HELI. S. | 035/2001 | Mhux magħruf | in-Nepal |
| ALTITUDE AIR | 085/2016 | Mhux magħruf | in-Nepal |
| BUDDHA AIR | 014/1996 | BHA | in-Nepal |
| FISHTAIL AIR | 017/2001 | Mhux magħruf | in-Nepal |
| SUMMIT AIR | 064/2010 | Mhux magħruf | in-Nepal |
| HELI EVEREST | 086/2016 | Mhux magħruf | in-Nepal |
| HIMALAYA AIRLINES | 084/2015 | HIM | in-Nepal |
| KAILASH HELICOPTER SERVICES | 087/2018 | Mhux magħruf | in-Nepal |
| MAKALU AIR | 057 A/2009 | Mhux magħruf | in-Nepal |
| MANANG AIR PVT | 082/2014 | Mhux magħruf | in-Nepal |
| MOUNTAIN HELICOPTERS | 055/2009 | Mhux magħruf | in-Nepal |
| PRABHU HELICOPTERS | 081/2013 | Mhux magħruf | in-Nepal |
| NEPAL AIRLINES CORPORATION | 003/2000 | RNA | in-Nepal |
| SAURYA AIRLINES | 083/2014 | Mhux magħruf | in-Nepal |
| SHREE AIRLINES | 030/2002 | SHA | in-Nepal |
| SIMRIK AIR | 034/2000 | Mhux magħruf | in-Nepal |
| SIMRIK AIRLINES | 052/2009 | RMK | in-Nepal |
| SITA AIR | 033/2000 | Mhux magħruf | in-Nepal |
| TARA AIR | 053/2009 | Mhux magħruf | in-Nepal |

| | | | |
|---|-------------|-----|----------------------------|
| YETI AIRLINES | 037/2004 | NYT | in-Nepal |
| Il-kumpaniji tal-ajru kollha ċċertifikati mill-awtoritajiet ta' São Tomé u Príncipe responsabbli għas-sorveljanza regolatorja, fosthom | | | São Tomé u Príncipe |
| AFRICA'S CONNECTION | 10/AOC/2008 | ACH | São Tomé u Príncipe |
| STP AIRWAYS | 03/AOC/2006 | STP | São Tomé u Príncipe |
| It-trasportaturi tal-ajru kollha ċċertifikati mill-awtoritajiet ta' Sierra Leone responsabbli għas- sorveljanza regolatorja | | | Sierra Leone |
| Il-kumpaniji tal-ajru kollha ċċertifikati mill-awtoritajiet tas- Sudan responsabbli għas- sorveljanza regolatorja, fosthom | | | is-Sudan |
| ALFA AIRLINES SD | 54 | AAJ | is-Sudan |
| BADR AIRLINES | 35 | BDR | is-Sudan |
| BLUE BIRD AVIATION | 11 | BLB | is-Sudan |
| ELDINDER AVIATION | 8 | DND | is-Sudan |
| GREEN FLAG AVIATION | 17 | GNF | is-Sudan |
| HELEJETIC AIR | 57 | HJT | is-Sudan |
| KATA AIR TRANSPORT | 9 | KTV | is-Sudan |
| KUSH AVIATION CO. | 60 | KUH | is-Sudan |
| NOVA AIRWAYS | 46 | NOV | is-Sudan |
| SUDAN AIRWAYS CO. | 1 | SUD | is-Sudan |
| SUN AIR | 51 | SNR | is-Sudan |
| TARCO AIR | 56 | TRQ | is-Sudan“ |

ANNESS II

“ANNESS B

LISTA TA’ KUMPAÑIJI TAL-AJRU LI HUMA SOĞGETTI GHAL RESTRIZZJONIJET OPERATTIVI FL-UNJONI (¹)

| Isem l-entità legali tal-kumpanija tal-ajru kif muri fuq l-AOC tagħha (u l-isem kummerċjali tagħha, jekk dan ikun differenti) | In-numru taċ-Ċertifikat tal-Operatur tal-Ajru (“AOC”) | Deżejnjatur bi-tliet ittri tal-ICAO | L-Istat tal-Operatur | It-tip ta’ ingēnju tal-ajru soġġett għal restrizzjoni | Il-marka/i tar-registrazzjoni u, meta jkun(u) disponibbli, in-numru/i tas-serje tal-kostruzzjoni tal-ingēnju tal-ajru soġġett għal restrizzjoni | L-Istat tar-registrazzjoni |
|---|---|-------------------------------------|----------------------|---|---|----------------------------|
| IRAN AIR | FS100 | IRA | L-Iran | L-ingēnji tal-ajru kollha tat-tip Fokker F100 u tat-tip Boeing B747 | L-ingēnji tal-ajru tat-tip Fokker F100 kif jissemma fl-AOC; l-ingēnji tal-ajru tat-tip Boeing B747 kif jissemma fl-AOC | L-Iran |
| AIR KORYO | GAC-AOC/ KOR-01 | KOR | Il-Korea ta’ Fuq | Il-flotta kollha ħlief: 2 ingēnji tal-ajru tat-tip TU- 204. | Il-flotta kollha ħlief: P-632, P-633. | Il-Korea ta’ Fuq“ |

(¹) Il-kumpaniji tal-ajru mnijżżlin fl-Anness B jistgħu jithallew jeżercitaw id-drittijiet tat-traffiku tagħhom billi jużaw ingēnji tal-ajru mikrijin bl-ekwipagg mingħand kumpanija tal-ajru li mhixx soġġetta għal projbizzjoni fuq l-operat, dejjem jekk jitharsu l-istandardi rilevanti tas-sikurezza.